

ಆರೋಗ್ಯ ವಿಭಾಗ

ಚಾರಿ ಉಪಯುಕ್ತ ವಿಷಯ


- ಕೇಳಿ ಗಾಬ್ಬಿ ವಿಷ ನಾಶ ಕರತಾ !
- ಪಿಯ್ಯಾವು ಶಿಂದ್ಲೆ ತಕ್ಷಣ ವಾಸರಾ !
- ರಾಂದಯಿಕಾಯಿ ಕತ್ತಿ ವಾಸರಾ ?
- ಚಿಡುರ್ವಾಕ ಕಾನ ವಿಂಡ್ಲೆ ಕಿತ್ಯಾಕ ?

ಕೇಳಿ ಚೂ ಗಾಬ್ಬಿ ರಾಂದಯೀಕ ವಾಸರತಾತಿ. ಜಾಲ್ಯಾರಿ ತೊ ಚೂಡು ಖೆಲ್ಯಾರಿ ಗರ್ವಿ ಮ್ಹಣತಾತಿ. ಗಾಬ್ಬಿ ಕ ವೈದ್ಯಕೀಯ ಗುಣು ಆಸ್ಸು ಮ್ಹಳ್ಳಲೊ ವಿಷಯ ತುನಿ ಜಾಣನೆ? ದೇಹಾಂತು ಮಾಂಡಚಿ ವಿಷ ಕೇಳಿ ಗಾಬ್ಬಿ ಖೆಲೆ ಲ್ಯಾನ ದೂರ ಜಾತ್ತಾ, ದೆಕುನು ಗಾಬ್ಬಿ ರಾಂದಯಿ ವರ್ಷಾಕ ಯೇಕ ಸಟಿ ಫುಡೆ ಕರನು ಖಾನ್ಯಾ. ಹೊ ವಿಷಯ ಆಮ್ಗೆಲೆ ಮ್ಹಲ್ಗಡ್ಯಾಂಕ ಜಾಣ ಆಶ್ಚಿಲೊ. ಆಧುನಿಕ ಸಂಸ್ಕೃತಿಚ್ಯಾ ಝಗಝಗಾಕ ಸೊಲ್ವಲೆಲೆ ಆಮಿ ಮಾತ್ರ ತೊ ವಿಸ ಲ್ಯಾಂತಿ, ಸಾನ್ನ್ ಆಂತು ಶುದ್ಧ ಕರ್ಚಾಕ ಗಾಬ್ಬಿ ಅತ್ಯುಪಯುಕ್ತ ವಸ್ತು ಮ್ಹಣು ಜರ್ಮನ್ ವೈದ್ಯಾಂನಿ ಶೋಧನ ಕೆಲ್ಲ್ಯಾಂ. ದೆಕುನು ಗಾಬ್ಬಿ ರಾಂದಯಿ ಅಲಕ್ಷ್ಯ ಕರನಾಕಾತಿ.

ಪಿಯ್ಯಾವು ಆರೋಗ್ಯಾಕ ಚಾಂಗ ಸಹಾಯಕರ ಪದಾರ್ಥ ಜಾವ್ನಾಸ್ಸು. 'ಆರೋಗ್ಯ ಖಾತಿರ ಪಿಯ್ಯಾವು ಖಾಯ್ಲ್ಯಾ' ಅಶೆ ಸಾಶ್ವತ್ಯ ರಾಷ್ಟ್ರಾಂ ತು ಆತ್ತಯಿ ಗರು ಚಲತಾ. ಹೊ ಪಿಯ್ಯಾ ಎ ಸರಚಿ ವಿಷ ಯಾಂತು ವ್ಯಕ್ತ ಜಾಗೃತಾ ಘೆವ್ತಾ. ಪಿಯ್ಯಾವು ಶಿಂದ್ಲೆ ತಕ್ಷಣ, ತೊ ಆಸ ವಾಸ ಆಶ್ಚಿಲೆ ವಾರ್ಯಾಂತಲೆ ದೋಷಕರ

ಪದಾರ್ಥ ತಾಂಡುನು ಘೆತ್ತಾ. ದೆಕುನು ಪಿಯ್ಯಾವು ಶಿಂದುನು ಮಸ್ತ ವೇಳು ದಮೊ ಚ್ಯಾಕ ನಜ್ಜು. ಶಿಂದ್ಲೆ ತಕ್ಷಣ ಫಣ್ಣಾಕ ನ್ಹಂಯವೆ ಚೆಟ್ಟೀಕ ವಾಸರಕಾ ವಾರ್ಯಾಕ ದಮೊರ್ನ್ ಖೆಲ್ಲಲೊ ಪಿಯ್ಯಾವು ಯೇಕ ರೀತಿಚಿ ಅಮಲ ಆಸ್ಸು ಕರತಾ.

ಹಾಂವ ಜಾಣ ನ್ಹಂಯ.....



ತುಮಿ.....?

ಕಾಸರ-ಗೋಡ ಪೆಟಾಂತು ಮೆಳತಾವೆ?

ಮಾಂಸಾಹಾರಾಂತು ಸಸ್ಯಾ ಹಾರಾಪೇಕ್ಸಾಂ ಜ್ಯಾಸ್ತಿ ಪೌಷ್ಟಿಕರ ಆಹಾರ ಆಸ್ತೆ ಮ್ಹಣು ಥೊಡೆ ಜನಾಂಲೊ ಅಭಿಪ್ರಾಯ ಆಸ್ಸು. ಇತ್ಯಾಕ? ವಾಸ ರಚಿ ಪ್ರಮಾಣಿ ವಾಸರಲ್ಯಾರಿ ತರ್ನಿ ರಾಂದಯಿಕಾ ಯೆಂ ತು ಮಾಂಸಾ ಪೇಕ್ಸಾಂ ಜ್ಯಾಸ್ತಿ ಪೌಷ್ಟಿಕರ ರಸ ಮೆಳ ತಾತಿ. ದೃಷ್ಟಾಂತ ಜಾವ್ನು ಸಾಂಗಚೆ

ವಾರ್ತಾ ವಿಭಾಗ

ಮಂಗಳೂರು

ಪಾರಿತೋಷಕ: ಎನ್ನೆ ಮಾಘ ಶುಕ್ಲ ಮಧ್ಯ ನವಮಿ ದಿನಸು ಶ್ರೀ ಮಧ್ವ ಪಿದ್ಧಾಂತ ಪ್ರಚಾರಿಣಿ ಸಭೆಚಿ ಅಧಿವೇಶನಾಂತು ಶ್ರೀ ಮನ್ಮಥಾಚಾರ್ಯಾನಿ ಕೆಲ್ಲಲೊ ಸದಾಚಾರ ಸ್ಮೃತಿ ಮ್ಹಳ್ಳಲೊ ಗ್ರಂಥ ವೀಸ ಸರ್ವಾಂ ಭಿತ್ತ ವಲೆ ವಟೊನಿ ಕಂಠಪಾಠು ಕರನು ದೋನಿ

ಅಸಲ್ಯಾರಿ ತರ್ನಿ ರಾಂದಯಿಕಾಯಿ ಚೂಡ ವೇಳು ದವರ್ನಾತ್ರಿಲೆ, ತೀ ರಾಂದಯಿ ಕಾಯಿ ಶಿಜ್ಜಯಿಲೆ ಉದಾಕ ಭಾಯ್ರು ಉಡ್ಡೆಯನಾಚಿಲೆ ವಾಸರಕಾ; ದೇಹಾಕ ಪುಷ್ಟಿ ದಿನಾಕೆ ಪೌಷ್ಟಿಕ ಪದಾರ್ಥ ತ್ಯಾ ಶಿಜ್ಜಯಿಲ್ಯಾ ಉದಕಾಂತು ಆಸ್ತೆ. ದೆಕುನು ತೊ ರಸು ಭಾಯ್ರು ಉಡ್ಡೊನು ರಾಂದಯಿಕಾಯಿ ಚಿವಂಡ ಖೆಲ್ಯಾರಿ, ತೆಸಲ ಭಾಯ್ರು ಉಡ್ಡೊನು ವೇಂಡಿ ಖೆಲ್ಯಾ ವರಿ ಜಾಯ್ರು.

ಚಿಡುರ್ವಾಂಕ ಬಾರಾ ದೀಸ ತೇಸು ಸಾಳ್ಯಾಂತು ಘಾಲ್ತನಾ ಕಾನ ವಿಂಡಚಿ ರಿವಾಜ ಆಮ್ಗೆಲ್ಯಾಂತು ಆತ್ತಯಿ ಆಚ ರಣ ಕರತಾತಿ. ಹಾಚೆ ವೈಶಿಷ್ಟ್ಯ ಇತ್ತೆ ಮ್ಹಣು ತುಮಿ ಜಾಣನೆ? ಹ್ಯಾ ರೀತಿ ಲಹಾನ ಚಿಡುರ್ವಾಂಕ ಸಾನ ಆಸ್ತನಾ ಕಾನ ವಿಂಡಲ್ಯಾರಿ ಮುಕಾರಿ ತಾಂಕಾಂ ಪಿತ್ಲ ಕೋಶಾಚಿ ಅಸ್ತಸ್ಥ ಉಣೆ ಜಾತ್ತಾತಿ ಅಶೆ ಯೇಕ ಪ್ರಸಿದ್ಧ ಅಮೇರಿಕನ್ ವೈದ್ಯಾನ ಪ್ರಯೋಗ ಪೂರ್ವಕ ಸಿದ್ಧ ಕರನು ದಾಕ್ಟೆಲಾಂ.

K. R. R.

ಶ್ಲೋಕಾಚೊ ಅರ್ಥ ಸಾಂಗ್ಲಾರಿ ಸರ್ವ ಪ್ರಥಮ ಆಯ್ದಿಲ್ಯಾಕ ರೂ ೫-೦-೦, ಅನಿ ದ್ವಿತೀಯ ಆಯ್ದಿಲ್ಯಾಕ ರೂ.೪-೦-೦ ತತ್ವೀಂಚಿ ಕಂಠಪಾಠು ಯೆನಾ ಜಾಲ್ಯಾರಿಯಿ ದೋನಿ ಶ್ಲೋಕಾಚೊ ತೃಪ್ತಿ ಜಾವ್ನೊ ಅರ್ಥ ಸಾಂಗ್ಲಾರಿ ರೂ. ೩-೦-೦ ದಿವ್ಚೆ ಮ್ಹಣು ಠಕ್ಕಿಲಾಂ. ಜಾಲ್ಲೆ ನಿಮಿತ್ತಿ ಸರ್ವ ವಟೊನಿ ಪ್ರಯತ್ನ ಕರಕಾ ಮ್ಹಣು ಕಾರ್ಯದರ್ಶಿ ವಿನಂತಿ ಕರತಾತಿ.

ಸಭಾ:—ಆದ್ಲ್ಯಾ ತಾ. ೧೭ ರವಿ ವಾರಾ ಶ್ರೀ ಮಧ್ವಪಿದ್ಧಾಂತ ಪ್ರಚಾರಿಣಿ ಸಭೆಂತು ಶ್ರೀ ವೇದಮೂರ್ತಿ ದುರ್ಗಾ ರಾಮ ಬಾಲ ಹರಿದಾಸ್ ಹಾಂಗೆಲೆ ಮಾನ್ಯ ಅಧ್ಯಕ್ಷತೆಲಿ ಶ್ರೀ ಮಾಧವ ಕಾಮತ್ ಹಾಂಗೆಲೊ ಸಂಧ್ಯಾವಂದನೆವಿಷಯಾಂತು ಉಪನ್ಯಾಸು ಜಾಲ್ಲೊ— ಸಂಧ್ಯಾವಂದ ನೆಂತು ಅಪಪ್ರಾಶನ, ಮಾರ್ಜನ ಆದಿ ಅಂಗ ಆಸ್ತೆಚಿ. ತಾಚೊ ಅಭಿಪ್ರಾಯ ಇತ್ತೆ ಮ್ಹಳ್ಳಾರಿ ಉದಕಾಭಿಮಾನಿ ದೇವ ತಿಂ ಲ್ಯಾಗಿ ಆಮ್ಕಾಂ ಪವಿತ್ರ ಕರಕಾ ಮ್ಹಣು ಮಾಗ್ಚೆ ಅನಿ ಪಾಪ ನಾಶ ಕರನು ಘೆವ್ಚೆ ಜಾವ್ನು ಆಸ್ಸು ಮ್ಹಣು ವೇದ ಮಂತ್ರಾಚೊ ಸಾರಾರ್ಥ ವಿವರಣ ಕೆಲ್ಲಿ ನಂತರ ಶ್ರೀ ವಿಟ್ಟಪ್ಪ ಮಲ್ಯಾಂನಿ ಸಂಧ್ಯಾವಂದನೆಚಿ ಥೊಡೆ ಅಭಿಪ್ರಾಯ ಲಾಕಿಕ ರೀತಿನ ವರ್ಣನ ಕೆಲ್ಲಿ. ಉಪ ರಾಂತೆ ಅಧ್ಯಕ್ಷಾಂನಿ ಸಂಧ್ಯಾವಂದ ನೆಂತು ಮಂತ್ರಾನ ಪವಿತ್ರ ಕೆಲ್ಲಿಲೆ ಉದಾಕ ಪ್ರಾಶನ ಕೆಲ್ಯಾರಿ ಔಷಧಾ ಮ್ಹಣ್ಣೆ ಫಲ ದಿತ್ಲಾ ಮ್ಹಣು ದೃಷ್ಟಾಂತ ಪೂರ್ವಕ ವಿವರಲೆ. ಯೆವ್ಚೆ ಸಭೆಂತು ಸಂಧ್ಯಾವಂದನೆಚಿ ಇತರ ಅಂಗ ಶ್ರೀ ಮಾಧವ ಕಮ್ಮನಿ ವರ್ಣನ ಕರಕಾ ಮ್ಹಣು ನಿರ್ಣಯ ಕರನು ಸಭಾ ವಿಸರ್ಜಿತ ಜಾಲ್ಲಿ.

ನಿಧಿ:—ಸ್ಥಳೀಯ ಪ್ರಸಿದ್ಧ ಧುವಾ ಪಾನಾ (Tobacco) ವ್ಯಾಪಾರಿ ವ ಪ್ರಸಿದ್ಧ ಘರಾಣ್ಯಾಚಿ ಶ್ರೀ ಮರೋಳಿ ಕೊಗ್ಗ ಕಾಮತ್ ಹಾಂಗೆಲೆ ಧರ್ಮಪತ್ನಿ ಶ್ರೀಮತಿ ನೇತ್ರಾವತಿ ಬಾಯಿ ಆದ್ಲ್ಯಾ ಸೋಮವಾರಾ ದೀಸು ಸಕಾಳಿ ೫ ಗಂಟ್ಯಾರಿ ಸ್ವರ್ಗಸ್ಥ ಜಾಲ್ಲಿ ಮ್ಹಣು ಕಳೋಚ್ಯಾಕ ಅತೀವ ದುಃಖ ಜಾತ್ತಾ. ಆದ್ಲ್ಯಾ ಯೇಕ ವರಸ ಧರ್ಮ ಉದರ ಸಂಬಂಧ ಅಸ್ತಸ್ಥಾನ ಪೀಡಾ ಭೋಗ್ಗನು ಆಸ್ತನು ವೆಲ್ಲೊರು ತಾಯ ಮೊಜ್ಜನು ಚಿಕಿತ್ಸಾ ಘೇವ್ಚು ಆಯ್ಲಾರಿಯಿ ತೀ ಪೀಡಾ ದೂರ ಜಾಯ್ತಾತಿಲೆ ತೇಚಿ ಅಸ್ತಸ್ಥ ಕಾರಣಾನ ಅಕಾಲ ಮೃತ್ಯುವಶ ಜಾಲ್ಲಿ. ತಿಗ್ಗಲೆ ಆತ್ಮಾಕ ಪರಮಾತ್ಮ ಶಾಂತಿ ದಿವ್ಚೊ ಆನಿ ತಿಗ್ಗಲೆ ಕುಟುಂಬಾಕ ದುಃಖಸಮಾಧಾನ ಅನುಗ್ರಹ ಕರೊ.

ವರ್ಧಂತಿ:—ಕೆನರಾ ಹೈಸ್ಕೂಲಾಚೊ ವರ್ಧಂತುತ್ವವು ಹೇಚಿ ಮೈನಾಚಿ ೨೫ ತಾ.ಕ ಚಲ್ಚೊ ಆಸ್ಸು. ತೇಚಿ ಹಸ್ತಾಂತು ಕೆನರಾ ಗರ್ಲ್ಸ್ ಸ್ಕೂಲಾಚೊ ಸ್ಪರ್ಣ ಮಹೋತ್ಸವ ಚಲತಾ.

ಆಯಾಸು ಭೋ ಉ.ಕೆ!

ಪ್ರಯಾಣ ತೀಕ್ಷ್ಣ!

ಬರೇ 36 ಘಂಟೆ ಭಿತರಿ ಮಂಗಳೂರು ಯಾ ಮುಲ್ಕಿ ತಾಕುನು ಮುಂಬೈಕ ಪಾವ್ತೇತ—

ಮಂಗಳೂರು ತಾಕುನು ಸಕಾಳಿ ೫-30 ಘಂಟ್ಯಾರಿ ನಂವೆ ಮೂರಿ, ತಾಕುನು ಸಕಾಳಿ ೫ ಘಂಟ್ಯಾರಿ ಆಮ್ಗೆಲ್ಯಾ ಬಸ್ಸಾಂನಿ ಬಾಹಿರ ಸಲ್ಯಾರಿ ಕಡೂರಾಕ ಪಾವ್ತು ತಹಿ ತಾಕುನು ರೈಲಾರಿ ಹರ್ದಿವಸು ಸಾಂಜೆ 7-30 ಘಂಟ್ಯಾಕ ಸಮ ಜಾವ್ನು ಮುಂಬೈಕ ಪಾವ್ತೇತ. ತ್ಯಾಚಿ ರೀತಿ ಮುಂಬೈಕ ತಾಕುನು ಸಕಾಳಿ 8 ಘಂಟ್ಯಾರಿ ರೈಲ ಚಳ್ಳಾರಿ ಹರ್ದಿವಸು ದುರ್ವಾರಾ 12-53 ಘಂಟೆ ಭಿತರಿ ಕಡೂರಾಕ ಪಾವ್ತು ತಹಿ ತಾಕುನು ಸೂರ್ಯಾಸ್ತಮಾನ ಜಾವ್ನಾ ಜಾಲ್ಯಾರಿ ದಕ್ಷಿಣ ಕನ್ನಡ ಜಿಲ್ಲೆಚಾ ಮಂಗಳೂರು, ಮೂಲ್ಕಿ ಮೂಡಬಿದ್ರೆ ನಂವೆ ಕಿನ್ನಿಗೋಳಿ ಇತ್ಯಾದಿ ಗಾಂವಾಕ ಪಾವ್ತೇತ-ಕಸೂರಾಂತು ಆಮ್ಗೆಲ್ಯಾ ಕಂಪೆನೀಂಚಿ ಬಸ್ಸು ಸಮಯಾಕ ಅನುಕೂಲ ಜಾವ್ನು ಮೆಳ್ತಾತಿ-ಸುಖಾಚಿ ಪ್ರಯಾಣಯಿ ಆಮ್ಗೆಲ್ಯಾ ಬಸ್ಸಾರಿ ತುಮ್ಕಾ ಅನುಕೂಲ ಜಾತ್ತಾ-ಪ್ರಯಾಣ ಕರ್ಚಾ ಲೋಕಾಕ ಸರ್ವ ಸೌಕರ್ಯ ಆಮ್ಚಿ ದಿತ್ತಾತಿ!

ವಿಶೇಷ ಮಾಹಿತಿ ಅಗತ್ಯ ದಿಸ್ಲಾರಿ ಹ್ಯಾ ವಿಭಾಗಾಕ ಪತ್ರಮುಖೇನ ತಿಳ್ಳಿಯಾ.

The Chickmagalur United Booking Agency,
Chickmagalur

ಕೆನರಾ ಜೇಂಬರ್ ಓಫ್ ಕಾಮರ್ಸ್ ಹಾಜ್ಜೆ ವರ್ಧಂತ್ಯುತ್ನವು ಹ್ಯಾ ಮೈನ್ಯಾಚೆ ಖಗ ತಾಕ ಆಯ್ತಾರಾ ದ. ಕ. ಜಿಲ್ಲಾ ಕಲೆಕ್ಟರ್ ರಾವ್ ಸಾಹೇಬ್ ಪಿ. ರಾಮದೋಸ್, ಬಿ. ಎ., ಹಾಂಗಲೆ ಸನ್ಮಾನ್ಯಾಧ್ಯಕ್ಷತೆರಿ ಚಲ್ಚಿ ಆಸ್ಲಿ.

ಸ್ಮಾರಕ ಮಂದಿರ:- ಆಮ್ಲೆ ಸಮಾಜಾಚೆ ಪ್ರಸಿದ್ಧ ಸಾಹಿತಿ ದಿವಂಗತ ಎನ್. ಎನ್. ಕಾಮತ್ ಹಾಂಗಲೆ ಸ್ಮರಣಾರ್ಥ ಯೇಕ ಸ್ಮಾರಕ ಮಂದಿರ (ನಾಟಕ ಶಾಲಾ) ಬಾಂದೊಚೆ ಖಾತಿರ ಯೇಕಿ ಸಮಿತಿ ರಚನೆ ಕರಚಿ ತಯ್ಯಾರಿ ಚಲತಾ. ಹ್ಯಾ ಕಾರ್ಯಾಂತ್ ಕನ್ನಡಿಗಾಂನಿ ವಿಶೇಷತಃ ದಕ್ಷಿಣ ಕನ್ನಡ ಜಿಲ್ಲೆಚ್ಯಾಂನಿ ಪ್ರೋತ್ಸಾಹ ಆನಿ ಸಹಕಾರ ದಿವ್ಚೆ ಅವಶ್ಯ ಆಸ್ಲಿ.

ಶ್ರೀ ಎಮ್. ಎನ್. ಕಾಮತ್ ಹಾಂಗಲೆ ಭಾವಚಿತ್ರ ಅನಾವರಣ ಕರಚೊ ಕಾರ್ಯಕ್ರಮ ಕೆನರಾ ಹೈಸ್ಕೂಲಾಚೆ ವರ್ಧಂತ್ಯುತ್ನವಾಚೆ ಯೇಕ ಅಂಗ ಜಾವ್ನು ಚಲ್ಚಿ ಆಸ್ಲಿ.

ಹ್ಯಾ ಹುಮ್ನಾಂಕ ಉತ್ತರ ಸೊದಾತಿ

೧. ಪೈಲೆ ದೋನಿ ಅಕ್ಷರ ದೂದ ದಿ ತ್ತಾತಿ-ತಿ ಸರೆ ತೀನಿ ಮ್ಹಳ್ಳೆ ಅರ್ಥ ಸೂಚಿತಾ. ತಿನ್ನಿಯ ಅಕ್ಷರ ಯೇಕ ದೇವಿಲೆ ನಾಂವ ಸೂಚಿತಾತಿ.

೨. ಹಜಾರ ಗಾಂವ ಭೊಂವತಾ ಹಜಾರ ಜನಾಂಕ ವ್ಹಂವತಾ ತಾನಿ ನೀವ್ಹಾತಿಲೆ ಹಳಾ ಧಾಂವತಾ.

೩. ಪೈಲೆ ದೋನಿ ಸೂರ್ಯ ವಂಶಾಚೊ ಯೇಕು ರಾಯ; ದುಸ್ರೆ ದೋನಿ ಸೇವಕು ಮ್ಹಳ್ಳೆ ಅರ್ಥ ಸೂಚಿತಾತಿ; ಪೈಲೆ ತಿನ್ನೆ ಮೆಳ್ಳಾರಿ ಯೇಕಿ ಸ್ತ್ರೀ ಜಾತಾ; ಚಾರಿಯಿ ಮೆಳ್ಳಾರಿ ಯೇಕ ಪ್ರಖ್ಯಾತ ಮಹನೀಯಾಲೆ ನಾಂವ ಮೆಳತಾ.

ನಾಸು.

ಎಡಿಷನಲ್ ಸರ್ಜಕೋಟಿ:- ಮಸ್ತೆ ಖಿಟ್ಟಿ ತೀರ್ವಾನ ಜಾವ್ಣ್ಯಾಕ ಆಸ್ಲಿ ದೆಕುನು ಸ್ಥಳೀಯ ಎಡಿಷನಲ್ ಸರ್ಜಕೋಟಿ ಸರ್ಕೋಟಿ ದುಸರಿ ಯೇಕ ವರಸ ಕಾರ್ಯ ನಿರ್ವಹಣ ಕರಚಿ ಆಜ್ಞಾ ಜಾಲಲ್ಯಾ ವ್ಹಣು ಆಯ್ಕತಾ.

ತಾಂದೂಲು ಪಾವೊಚ್ಯಾಕ ವಾಯ್ಜೊ:- ಅನಿರೀಕ್ಷಿತ ಜಾವ್ನು ಪಾವ್ಣು ನವೆಂಬರ್ ಮೈನ್ಯಾಂತ್ಯಾಯಿ ಆಯ್ಕಲೆ ನಿಮಿತ್ತ ಆಮ್ಲೆ ಜಿಲ್ಲೆಂತ್ ಥೊಡೆ ಕಡೆನ ತಾಂದೂಲು ಕುರಚೆ-ಕಾಮಾಕ ಆಡ್ಲಿ ಜಾಲಲ್ಯಾ. ಹ್ಯಾ ಕಾರಣಾನ ತಾಂದೂಲು ಸ್ವೋರಾಕ ಪಾವೊಚೊ ವಾಯ್ಜೊ ಜಿಲ್ಲಾಧಿಪತಿನಿ ಥೊಡೊಚಿ ಮುಂದರ್ಲಿಲಾ. ಪೈಲೆ ಕಂತಾಚೊ ತಾಂದೂಲು (ಖರ್ಚು ಕಕ್ಕುನ ಉರಲೆ

ಲ್ಯಾಚೊ $\frac{1}{6}$ ಅಂಶು) ತಾ. 31-12-44 ಭಿತರಿ ಪಾವಯ್ಲ್ಯಾರಿ ಜಾಲ್ಲೆ; ದೊನ್ರಿ ಕಂತಾಚೊ ತಾಂದೂಲು (ಉರಲೆಲ್ಯಾಚೊ $\frac{2}{3}$ ಅಂಶು) ತಾ. 15-1-1945 ಭಿತರಿ ಪಾವೊಕಾ. ಹೊ ವಾಯ್ಜೊಯಿ ಚುಕ್ಕಾರಿ ತಾಂದೂಲಾಕ ಮೆಳ್ಳೆ ಮೊಟಲ ಉಣೆ ಜಾಯ್ತು ಮಾತ್ರನ್ಯಾ ಕಾನೂನಾ ಪ್ರಮಾಣೆ ದಂಡನ ಜಾವ್ಣ್ಯಾಯಿ ಘಾವ ಆಸ್ಲಿ ಆಲೆ ಜಿಲ್ಲಾಧಿಪತಿನಿ ಕಳ್ಳೆಲಾ.

ಹರಿಕಥಾ ಕಾಲಕ್ಷೇಪು:- ಸ್ಥಳೀಯ ಶ್ರೀ ಮುಖ್ಯಪ್ರಾಣ ದೇವಸ್ಥಾನಾಂತ್ ಹೇಚಿ ಮೈನ್ಯಾಚೆ 23 ತಾರೀಕ ಧರನು 'ಶ್ರೀಮನ್ಮಹಾಭಾರತ' ಹರಿಕಥಾ ರೂಪಾನ ಚಲ್ಚಿ ಆಸ್ಲಿ. ಹರಿದಾಸ ಶ್ರೀ ಮಂ ಶಿ ಸಾಮಗ.

ಪಾಯ ವಾಟಿ (Footpath) ಕೇಸ:- ಚಂಪನಕಟ್ಟಾರಿ ಪಾಯ ವಾಟಿ ಸೋಣ್ಣು ಚಮ್ಮಲೆಲೆ ಖಾತಿರ ಎದ್ದೊಳು ಪರ್ಯಂತ ಸುಮಾರ 194 ಜನಾಂಕ ವಿಚಾರಣ ಕರನು, ತ್ಯಾ ಪೈಕಿ 174 ಜನಾಂಕ ಜುಲ್ಮಾನೊ ಜಾಲಲ್ಯಾ. ಹಾಂತ್ ಮುಕ್ತಾ ಲಂಶು ಪೆಡ್ಯಾಚೊ ಲೋಕು ಆಸ್ಲಿ.

ಬಳ್ಳೀಕ:- ಆದ್ಲ್ಯಾ ಶುಕ್ರವಾರ ಪರ್ಯಂತ ಒಟ್ಟು 64 ಜನಾಂಕ ಬಳ್ಳೀ ಕೆಚೊ ಸೋಂಕು ಲಾಗ್ಲನು ತ್ಯಾ ಪೈಕಿ 16 ಮರಣೊ ಜಾಲಲ್ಯಾಂಕಿ. ರಥಬಿದಿ ಆನಿ ಪುತ್ರು ಪ್ರಭು ಓಡೆ ಹಾಂಗಾ ಆಶಿಲಿ ಬಳ್ಳೀಕೇ. ಕೇರ್ಲು ಕ್ವಾರಂಟಾಯ್ನಾಕ ರವಾನೊ ಕೆಲ್ಯಾಂಕಿ. ದಾಕ ಘಾಲೊಚೊ ಕಾರ್ಯಕ್ರಮ ಭರಭರಾಟೆನ ಚಲತಾ. ರೋಗಿನಿವಾರಣೆಚೆ ಯೇಕ ಅಂಗ ಜಾವ್ನು ರಸ್ತಾಂಕ ಉದಾಕ ಘಾಲ್ಚೊ ಕಾರ್ಯಕ್ರಮಯಿ ಆರೋಗ್ಯ ಇಲಾಖೆ ಚ್ಯಾಂನಿ ಶುರು ಕೆಲ್ಲೊ ಜಾಲಲ್ಯಾರಿ ಮಹದುಪಕಾರು ಜಾತ್ಯಾಶಿಲೊ.

ನಾರ್ಸಿಕ ಸಭಾ:- ಹಿಂದೂ ಸೇವಾ ಸಂಘ, ಮಂಗಳೂರ ಹಾಜ್ಜಿ ವಾರ್ಷಿಕ ಮಹಾಸಭಾ ಹೇಚಿ ಮೈನ್ಯಾಚೆ 30 ತಾ.ಕ ಶನಿವಾರಾ ಸಾಂಜೆ 4-30 ಗಂಟ್ಯಾರಿ, ರುಜಾರಿಯೊ ಇಂಗರ್ಜಿ ರಸ್ತಾರಿ ಆಸ್ಪತ್ಕಾ ಬಾಲಕಾಶ್ರಮಾ ವರಾಂತ್ ಚಲ್ಚಿ ಆಸ್ಲಿ.

ಗೋಂವು ಘೇವ್ಣಾ ಮ್ಹಣು ನಾ: ಗಾಡ ಸಾರಸ್ವತ ಬ್ರಾಹ್ಮಣ ದೇವಸ್ಥಾನಾಂಚ್ಯಾ ಮೊಕ್ತೇಸರಾಲಾ ಸಂಘಾ ಕಡಚ್ಯಾನ್ ವಿನಂತಿ ಕೆಲ್ಲಿ ಪ್ರಮಾಣೆ ದೇವಸ್ಥಾನಾಂತ್ ಕಡ್ಡಾಯಿ ಜಾವ್ನು ಕಾಲಂಶಿ ಗೋಂವು ಘೇವ್ಣಾ ಮ್ಹಣು ನಾ, ಪೂರ್ಣ ರೇಷನಿಂಗ್ ಪ್ರಮಾಣ ತಾಂದೂಲಾಚಿ ಘೆವ್ಣೆ ಆಲೆ ಸಿವಿಲ್ ಸಪ್ಲೈಸ್ ಕಮಿಷನರಾಂನಿ ಮೊಕ್ತೇಸರಾಲಾ ಸಂಘಾಕ ಕಳ್ಳೆಲಾ ಮ್ಹಣು ಆಯ್ಕತಾ.

ಮಂಜೇಶ್ವರ ಆಯುರ್ವೇದ ಸಮ್ಮೇಳನ:- ಯೆವಚ್ಯಾ ಜನವರಿ ಮೈನ್ಯಾಚೆ 4 ತಾ. ಧರ್ನು 6 ತಾ. ಪರ್ಯಂತ ಮಂಜೇಶ್ವರಾಂತ್ ಭರಚ್ಯಾ ನಿಖಿಲ ಕರ್ಣಾಟಕ

ಚತುರ್ಥ ಆಯುರ್ವೇದ ಸಮ್ಮೇಳನಾಕ ಭರಭರಾಟೆನ ತಯ್ಯಾರಿ ಚಲತಾ. ಸುಂದರ ಸ್ವಾಗತ ಮಂಟಪು ತಯ್ಯಾರಿ ಜಾಲಲ್ಯಾ. ಹ್ಯಾ ಸಮ್ಮೇಳನಾಂತ್ ಭಾಗ ಘೆವಚ್ಯಾಕ ಇಚ್ಛಾ ಪಾವ್ತಲ್ಯಾಂನಿ ತಾಂಗ್ತುಂಗಲೊ ವಿಳಾಸು ಆನಿ ತಾನ್ಲಿ ಮಂಜೇಶ್ವರಾಕ ಪಾವಚಿ ವಿವರ ಹ್ಯಾ ಮೈನ್ಯಾಚೆ ಆಪ್ಲೆ ಭಿತರಿ ಸ್ವಾಗತ ಸಮಿತಿ ಕಳೋಕಾ ಆಲೆ ಸ್ವಾಗತಾಧ್ಯಕ್ಷ ಮಂಜೇಶ್ವರ ವೈಕುಂಠ ಭಟ್ ವಿನಂತಿ ಕರತಾತಿ.

ಮಂಡಳಾಚೆ ಸದಸ್ಯ ಜಾವ್ಣ್ಯಾಕ ಅಸೇಕ್ಸ್ ಪಾವ್ತಲ್ಯಾಂನಿ ರೂ. 2/-, ಪ್ರತಿನಿಧಿ ಜಾವ್ನು ಯೆತಲ್ಯಾಂನಿ ರೂ. 3/- ಪ್ರೇಕ್ಷಕಾಂನಿ ರೂ. 2/- ಆನಿ ಪ್ರದರ್ಶನಾಕ ವಸ್ತು ಪೆಟ್ಟಿತಲ್ಯಾಂನಿ ತಾನ್ಲಿ ವಾಪ ರಚ್ಯಾ ಜಾಗ್ತ್ಯಾಕ ಅನುಸಾರ ರೂ. 2/- ಧರ್ನು ರೂ. 20/- ಪರ್ಯಂತ ಸ್ಕಾಲರ್ ನಿರ್ಮಾಣಾ ಖರ್ಚು ಪಾವತಿ ಕರಕಾ.

ಕಾಸರಗೋಡ

ರಸ್ತಾಂಕ ಉದಾಕ ಯೇವ್ಣಾ: ಹಾಂಗಾಚ್ಯಾ ರಸ್ತಾಂನಿ ವಿಪರೀತ ಧೂಳಿ ಜಮೆ ಜಾವ್ನು ವಾಹನ ಹೆತಾಂತ್ ತೆತಾಂತ್ ವತ್ತನಾ ತೀ ಧೂಳಿ ಉಬ್ಬುನು ಸಾರ್ವಜನಿಕಾಂಲೆ ಆರೋಗ್ಯ ಬಿಗಡಚಿ ಪರಿಸ್ಥಿತಿ ಘಡಲ್ಯಾ. ಸ್ಥಳೀಯ ಪಂಚಾಯತ್ ಬೋರ್ಡ್‌ಚ್ಯಾಂನಿ ರಸ್ತಾಂಕ ಉದಾಕ ಘಾಲ್ಚಿ ವ್ಯವಸ್ಥಾ ಕರಚೆ ಅವಶ್ಯ.

ರಾಂದಯಿಕಾಯೇ ಮೊಟಲ ನಿಯಂತ್ರಣ:- ಹಾಂಗಾ ರಾಂದಯಿ ಕಾಯೇ ಮೊಟಲ ನಿಯಂತ್ರಣ ಕರನು ಘೊಡೇಚಿ ದೀಸ ಜಾತ್ಯಾತಿ ಮಾತ್ರ ಆತ್ಮ ರಾಂದಯಿಕಾಯೆ ಯೇಕದಮ್ ಮಾಯಕ ಜಾಲಲ್ಯಾ. ರಾಂದಯಿಕಾಯೆ ಸರಾಗ ಮೆಳ್ಳಿ ವ್ಯವಸ್ಥಾ ಜಾವ್ನಾ.

ಬದಿಯಡ್ಕ

ಸಂಗೀತ ಸಂಘ:- ಬದಿಯಡ್ಕ ಆನಿ ಆಸಪಾಸ ಆಸುಚ್ಯಾ ಪೆಡ್ಯಾಂಚೆ ಸಂಗೀತಪ್ರೇಮಿನಿ ಮೇಳ್ಳು 'ಕರ್ಣಾಟಕ ಸಂಗೀತ ಸಂಘ' ಹ್ಯಾ ನಾಂವಾರಿ ಯೇಕು ನೂತನ ಸಂಘ ಸ್ಥಾಪನೆ ಕೆಲ್ಲ್ಯಾ.

ಪುತ್ತೂರ

ಸಾಕ್ಸರ ಜ್ಯಾಸ್ತಿ ಮೇಳಕಾ:- ಪುತ್ತೂರ ತಾಲೂಕಾಕ ಸಾಕ್ಸೇಚೊ ಗೋಟಾ ಜ್ಯಾಸ್ತಿ ಮೇಳತಾಮ್ಹಣು ಖಬರ ಆಸ್ಲಿ. ತೇಚಿ ಪ್ರಮಾಣಾರಿ ಜನಾಂಕ ಮೆಳ್ಳೆ ರೇಷನಿಂಗ್ ಪ್ರಮಾಣಯಿ ಜ್ಯಾಸ್ತಿ ಜಾವಕಾ. ಪ್ರತೀ ಘರಾಕ ಮೈನ್ಯಾಕ ಚಾರಿ ರಾತ್ಲ ಪುಣೆ ಸಾಕ್ಸರ ಮೆಳ್ಳಿ ವ್ಯವಸ್ಥಾ ಜಾವಕಾ.

ಬಳ್ಳೀಕ:- ಬೊಳ್ವಾರ ಲಾಗ್ಲಿ ಬಳ್ಳೀಕೆ ಚಿಹ್ನೆ ದಿಸಲ್ಯಾಂಕಿ. ಆತ್ಮ ತ್ಯಾ ಅಸ್ತತ್ವಾಚೆ ಚಿಹ್ನೆ ಬೋರ್ಡ್ ಎಲಿಮೆಂಟರಿ ಸ್ಕೂಲಾ ಲಾಗ್ಲಿ ತಾಂಯ ಪಸಲ್ಯಾಂಕಿ ಆಲೆ ಆಯ್ಕತಾ.



ಧಾಟಿ: [ತುಮದಿನ ಹಮರೆ ಕಾಸ]

ತೂಂಚಿ ಮೆಜೀ ಬರಿ ಖಬರ ಘೇವ್ತುಕಾ | ಗೋವರ್ಧನ ಗಿರಿಧಾರೀ || ಧೈ || ಶಿರೀ ಮುಕುಟ ಪೀತಾಂಬರ ಶೋಭತಾ | ಕುಂಡಲ್ ಝಳಕತಾ ಕಾನ್ವೀರೇ || ೧ || ಭರಿಲ್ಯಾ ಸಭೇ-ತೂಂ ದ್ರೌಪದಿಲಿ ಲಾಜ್ | ರಾಕ್ಟಿಲೊ ತೂಂಚಿ ಮುರಾರೀರೇ || ೨ || ಲಕ್ಷ್ಮಿ-ಶೂ ಪ್ರಭು ಸಾಂಗ್ತಾ ನಿರಂತರ | ಹರಿ ಚರಣ ಬಲ ಧರೀರೇ || ೩ ||

೨
ಧಾಟಿ: (ಕೃಷ್ಣ ಮುರಲಿಂತ್ ಆಹೆ ಕಾಯರೇ ||) ಹ್ಯಾ ಧಾಟಿಂ

ಕೃಷ್ಣ ಮುರಲಿಂತ್ ಆಸ್ಲಿ ಕಿತ್ತೆ ರೇ | ಮನ ಮೆಜೆ ಮೋಹಿತ ಜಾತ್ಯಾ ರೇ || ಧೈ || ನಿಡಳಾ ಕಾಜಳಿ ದೋಳ್ಳಾ ಕುಂಕುಮ | ಹಳದೀ ಬಕ ಬಕ ಖಾಲ್ತೀ ರೇ || ಕೃಷ್ಣ || ೧ || ಮುರಲಿ ತುಜೀರೇ ಆಯಕತಾಂಚಿ | ದೇಹಭಾನಚಿ ಉರ ನಾರೇ || ಕೃಷ್ಣ || ೨ || ಧಾರೇ ಕೊಚ್ಚುನು ಗಾಯಿಚೆ ವಾಸರು | ಮ್ಹುಸಿಕ ಸೋಡುನ ಜೊಯಿತಾರೇ || ಕೃಷ್ಣ || ೩ || ಗಾಯಿ ಮ್ಹಣೊ ಬೈಲಾಲ್ಯಾಗೊಚ್ಚುನು | ಉದಕ ರಫ ರಫ ಮಾರತಾರೇ || ಕೃಷ್ಣ || ೪ || ಲಕ್ಷ್ಮಿ-ಶಾ ತುಜಿ ಲೀಲಾ ಅಗಾಧ ತೀ | ನಾರೀ ಗಣ ಭುಲತಾತಿಮರೇ || ಕೃಷ್ಣ || ೫ ||
ಪ. ನಾ. ಪ್ರಭು, ಉಡುಪಿ.

ಉಲಟೆ-ಪಲಟೆ

ಆದ್ಲ್ಯಾ ಪಟೆಚ್ಯಾ ಪ್ರಶ್ನಾಂಕ ಉತ್ತರ:
ಗಣ ಚುಕ್ಕಾರಿ ಹಾತಿ ಚುಕತಾ
ಹ್ಯಾ ಪಟೆಚೊ ಪ್ರಶ್ನಾ:
ಚಿಂಟೀ ಕಕ್ಕೊ ಘಾರು ಯೆ ಸ್ವ
ಕೊಂಕಣಿ ಭಾಷೆಚಿ ಯೇಕಿ ಮ್ಹಣ್ಣೆ.

ಹಾಂತ್ ಮಂಚೆ ಜಾಯ್ತು?

1. ವಾಸರೇ ಮಾಳ್ಕಾರಿ ಪಾತ್ಕಾಯಿಲೆ ಹಾಂತ್ ಜಾಯ್ತು ಕಿ ನೆಲಾರಿ ಪಾತ್ಕಾಯಿಲಿ ಮಾಂದ್ರಿ ಜಾಯ್ತು?
2. ಆವ್ಣಾನ ಸೊಪ್ಪಿಲೊ ಸೊಪೊ ಜಾಯ್ತು ಕಿ ಮಾಂಯ್ ಉಲ್ಲಯಿಲಿ ಬಣ್ಣಾ ಉತ್ ಜಾಯ್ತು?
3. ಬಾಯ್ಲೆನ ಲಾಟ್ಟಿಲಿ ರೊಟ್ಟಿ ಜಾಯ್ತು ಕಿ ಭೆಣೆನ ಧಾಡಾಯಿಲಿ ಚೆಟ್ಟಿ ಜಾಯ್ತು?
—ಧನಂಜಯ.

ತೆನ್ನಾಲಿ ರಾಮಾಲೋ ಕಾಣೋ



೨೧. ದೇವ ಭಕ್ತ ಕೀರು

ರಾಯಾನ ಯೇಕು ಚಾಂಗ ಕೀರು ಪೊಶ್ಚಿಲೊ. ತಾಕಾ ರಾಮು, ಕೃಷ್ಣ, ಶಿವು, ಕೇಶವು, ಅಚ್ಚುತು, ಅನಂತು, ಗೋವಿಂದು ಇತ್ಯಾದಿ ದೇವಾಲಿ ನಾಂವ ಮ್ಹಣುಂಕ ರಾಯಾನ ಶಿಕಯಿಲಿ. ತೊ ಕೀರು ರಾಯಾಲೆ ಅನಿ ರಾಣಿಯಾಲೆ ಮುಕಾರಿ ತೀ ನಾಂವ ಸ್ವಪ್ನ ಉಚ್ಚಾರ ಕರತಾಲೊ. ತೆ ಆಯ್ಕುನು ತಾಂಕಾ ಆತ್ಮಧಿಕ ಆನಂದು ಜಾವ್ನು ತಾನ್ನಿ ತ್ಯಾ ಕೀರಾಕ ಮಸ್ತ ಗೋಡ ಪದಾರ್ಥ ಅನಿ ಫಲ ಖಾನ್ವಾಕ ದಿತ್ತಾಲಿಂತಿ.

ಯೇಕ ದೀಸು ರಾಯು ರಾಮಾಕ ಆಪ್ಪೋನು ಸಾಂಗ್ಲಾಲೊ: “ರಾಮಾ! ಹೊ ಕೀರು ದೇವಾಲೊ ಕಿತ್ತುಲೊ ಶ್ರೇಷ್ಠ ಭಕ್ತ ಪಳೆ! ತೂ ಹ್ಯಾ ಕೀರಾಲೆ ಅರ್ಧಾ ಇತ್ತುಲೊಯಿ ದೇವ ಭಕ್ತ ನ್ಹಯ. ತ್ಯಾ ಪವಿತ್ರ ನಾಂವಾ ಪೈಕಿ ಯೇಕ ದೋನಿ ಸುಧಾ ತೂಂವೆ ಉಚ್ಚಾರ ಕೆಲ್ಲಿ ಲಿ ಹಾಂವ ಆಯ್ಕಿನಿ.”

ತೆನ್ನಾ ರಾಮು ಸಾಂಗತಾ: “ರಾಮಾ! ತ್ಯಾ ಕೀರಾಕ ಹೃದಯಾಂತು ದೇವಾಲಿ ಭಕ್ತಿ ನಾ. ತುಮಿ ದಿವಜಿ ಗೋಡ ಪದಾರ್ಥ ಅನಿ ಫಲವಸ್ತಾ ಖಾತಿರ ತೊ ಕೀರು ದೇವಾಲಿ ನಾಂವ ಉಚ್ಚಾರ ಕರತಾ ಶಿನಾಯಿ ಮನಃಪೂರ್ವಕ ನ್ಹಯ.

ರಾಯಾಕ ಕೋಪು ಆಯ್ಲೊ, “ರಾಮಾ! ತೂ ತ್ಯಾ ಕೀರಾ ವಸಯ್ತು ಮ್ಹರ್ಥ ಆರೋಪು ವ್ಹಾಂವಯ್ತಾ. ನೆಗ್ಗಿಲೊ ಕೀರು ದೇವಾಲಿ ನಾಂವ ಉಚ್ಚಾರ ಕರಚೆ ಕೆದನಾಹಿ ರಾಬ್ಬಯ್ಯನಾ. ಹ್ಯಾ ವಿಷಯಾನ ಹಾಂವ ತುಗ್ಗಿಲಾಗಿ ಪಂಥು ಘಾಲುಂಕ ತಯ್ಯಾರ ಆಸ್ತೆ” ಮ್ಹಣು ರಾಯಾನ ರಾಮಾ ಲಾಗಿ ಪಂಥು ನಾರಲೊ.

ರಾಮಾಯಿ ಆಪ್ಲ್ಯಲೊ ಪಂಥು ಜಿಕ್ಕುಚಿ ಖಾತಿರ ತಯ್ಯಾರ ಜಾಲೊ. ಹರ್ದಿವಸು ರಾಮಾನ ಕೀರಾಲೆ ಗೂಡಾಕ ಲಾಗ್ಗಿಚಿ ಆತ್ಮಿಲ್ಯಾ ಆನ್ಯೇಕ ಗೂಡಾಂತು ಯೇಕ ನಾಜ್ಜರ ಘಾಲ್ತೆ. ತೊ ಕೀರು ನಾಜ್ಜುಕ ಪೊಳೊನು ಕಾಂಪ್ಲೊ. ‘ಕಿಂ! ಕಿಂ! ಕಿಂ!’ ಮ್ಹಣು ರಡುಂಕ ಲಾಗ್ಲೊ. ದೇವಾಲಿ ನಾಂವ ಯೆಕ್ಕಯಿ ಕೀರಾಲೆ ತೊಂಡಾಂತು ಯೆನಾ ಆತ್ಮಿಲಿ. ರಾಯಾನ ಕೀರಾ ಲಾಗ್ಗಿ ಕಿತ್ತುಲಿ ಸಾಂಗ್ಲಾಯಿ ತೊ ದೇವಾಲಿ ನಾಂವ ಉಚ್ಚಾರ ಕರನಾ. ಆತ್ಮ ರಾಯಾಕ ರಾಮಾನ ಸಾಂಗಿಲಿ ಉತ್ತರ ಪೋಯಿ ದಿಸ್ತೆ. “ರಾಮಾ! ಪಂಥಾಂತು ತೂ ‘ಜಿಕ್ಕುಲೊ. ತೊ ಕೀರು ಕೇವಲ ಖಾಣಾ ಖಾತಿರ ಆಮಿ ಸಾಂಗಿಲಿ ತಶೆ ಜಿಲ್ಲಲೊ ಶಿನಾಯಿ ತಾಗ್ಗಿಲಿ ಹೃದಯ ನೆಗ್ಗೇಂಚಿ ಮ್ಹಳ್ಳೆ ಸತ್ಯ” ಅಶೆ ಸಾಂಗುನು ರಾಯಾನ ರಾಮಾಕ ಭಕ್ಷೀಸ ದೀವ್ನು ಪೆಟ್ಟಿಲೊ.

ಬಹುಪತ್ನೀಕತ್ವ

==O==

ಹಾಂತು ದೋಷು ಕಿ ಪ್ರಯೋಜನ?

ಯೇಕಿ ಬಾಯ್ ಆಸತನಾ ಆನ್ಯೇಕಿ ವ್ಹಾರ್ಡಿಕ ಕರನು ಘೆವ್ವಿ ಆಕ್ಸೇಪಾರ್ಡ ಮ್ಹಣತಾತಿ. ಧೊಡೆ ದೇಶಾಂತು ಹೊ ಕ್ರಮು ಕಾಯಿದೇಶೀರ ಬಂದ ಕೆಲ್ತಾ.

ಜಾಲ್ಲ್ಯಾರಿ ಆಮೇರಿಕಾಚಿ ಉಟಾ, ಇಡಾಹೋ ಆನಿ ಆರಿಯೋನಾ ಹ್ಯಾ ತೀನಿ ಪ್ರಾಂತಾಂತು ‘ಫಂಡಮೆಂಟಿ ಲಿಸ್ಟ್’ ಹ್ಯಾ ನಾಂವಾಚೊ ಯೇಕು ಧರ್ಮ ಪಂಥ: ಆಸ್ತಾನು, ತ್ವಂಜ್ಯಾ ಜನಾಂಲ್ಯಾಂತು ಬಹುಭಾರ್ಯಾ ಪದ್ಧತಿ

ಧಾರ್ಮಿಕ ರೀತಿನ ನ್ಯಾಯ ಸಮ್ಮತ ಮ್ಹಣು ಮಂಜೂರ ಜಾಲ್ಲ್ಯಾ. ಹಾಂಕಾ ಪ್ರತ್ಯೇಕ ವಸತಿ ಭಾಗ ಆಸ್ತಾನು ಹಾಂಗೆಲೊ ನವ್ನ ಲಕ್ಷ ಲೋಕು ಆಸ್ತು. ತಾಂಕಾ ಪ್ರತ್ಯೇಕ ದೇವ ಮ್ಹಣು ನಾ. ಆಮಿ ನಿರ್ಗರ್ವ ಪೂಜಕ ಅಶೆ ತೆ ಸಾಂಗ ತಾತಿ.

ಅಮೇರಿಕನ್ ಸರಕಾರ ಬಹು ಪತ್ನೀಕತ್ವ ಪಸಂದ ಕರನಾ. ತೇಂಚಿ ಗೆಲ್ಯಾ ಆಕ್ಟೋಬರ್ ಮ್ಹೈನ್ಯಾಂತು ತೆ ಸರಕಾರಾನ ವಸಯ್ತು ಸಾಂಗಿಲ್ಯಾ ಪಂಥಾಚೆ ೨,೫೦೦ ಜನಾಂಕ ದಸ್ತಗಿರಿ ಕೆಲ್ಯಾತಿ.

ಹ್ಯಾ ಪಂಥಾಚೆ ಮುಖಂಡಾಲಿ ನಾಂವ ಜೊಸೇಫ್ ಮುಸೇರ. ಹಾಕಾ ಆತ್ಮ ೭೧ ವರ್ಷ ಪ್ರಾಯ. ಪಾಂಚ ಜನ್ ಬಾಯ್ಲೋ ಆನಿ ವೀಸ ಜನ್ ಚರ್ಡುಂವ ಆಸ್ತಾತಿ. “ಅಮೇರಿಕಾಂತು ಬಹುಪತ್ನೀಕತ್ವ ಜ್ಯಾರಿ ಕರನಾ ನಾ ತ್ವಾರಿ ಅಮೇರಿಕನ್ ಸ್ಟ್ರಿಯಾ ಪೈಕಿ ಅಧಿಕ ಸಂಖ್ಯಾಚ್ಯಾ ನೆರಶ್ಯಾವ್ತಿ ಸ್ವೀಕಾರ ಕರಚೊ ಸಂಭವ ಆಸ್ತ” ಅಶೆ ತೊ ಸಾಂಗತಾ.

ಯೇಕ ದಾರ್ಲಮನುಷ್ಯಾಕ ಮಸ್ತ ಜನ್ ಬಾಯ್ಲೋ ಆಸಲ್ಯಾರಿ ಸವತಿ ಮತ್ಸರು ಆಸ್ತ ಜಾವ್ನೊ ಸಂಭವ ಜ್ಯಾಸ್ತಿ. ಜಾಲ್ಲ್ಯಾರಿ ಹ್ಯಾ ಜನಾಂಲ್ಯಾಂತು ತಸ್ಲಲಿ ಕಸ್ಲಲಿಯಿ ಚಿಹ್ನಾ ದಿಶ್ತಿಲಿ ನಾ. ಬಾಯ್ಲೋ ಅನ್ಯೋನ್ಯ ಪೀತಿನ ಆನಿ ವಾತ್ಸಲ್ಯಾನ ಆಸತಾತಿ. “ಬಹುಪತ್ನೀಕ ಪದ್ಧತಿಚಿ ಶ್ರೇಷ್ಠ—ತಾಚ್ಚೆ ನಿಮಿತ್ತ ಸಮಾಜಾಕ ಬಲೆಪಣ ಆಸ್ತ” ಅಶೆ ಹ್ಯಾ ಸ್ಟ್ರಿಯಾಲೊ ಅಭಿಪ್ರಾಯಯಿ ಆಸ್ತ.

ಚರ್ಡುನಾಂಕ ಯೇಕಿ ಕಾಣ:

ಸುಪುತ್ರ



ರಣಕ್ಷೇತ್ರಾ ಮಧ್ಯೆ ಚೆಲ್ಲಿ ಯೇಕಿ ಹೃದಯದ್ರಾವಕ ಕಾಣಿ ಹೀ. ೧೯೩೯

ಇಸ್ಲಿಂತು ಜರ್ಮನಾಂನಿ ಪೋಲೆಂಡಾ ರಾಜಧಾನಿ ವಾರ್ಸಾ ಪಟ್ಟಣ ಆಕ್ರಮಣ ಕೆಲ್ಲಿ ನಂತರ ತ್ವಂಚಿ ಯೇಕಿ ಗುಪ್ತ ಕಾರಸ್ಥಾನಿ ಪೋಲಿಷ್ ಕಾರ್ಯಕರ್ತಾಕ ಧರಚಿ ಯತ್ನ ಕೆಲ್ಲಿಂತಿ. ಜಾಲ್ಲ್ಯಾರಿ ತಾಂಕಾ ತಾಗ್ಗೆಲೊ ಪತ್ನೊ ಮೆಳ್ಳೊ ನಾ. ಉಲಟ್ ತಾಗ್ಗೆಲಿ ಬಾಯ್ಲ ಆನಿ ಬಾರಾ ವರ್ಷ ಪ್ರಾಯೇಚೊ ಪೂತು ಮೆಳ್ಳಿಂತಿ.

ಕಾರ್ಯಕರ್ತಾಲೆ ಬಾಯ್ಲೇಕ ಜರ್ಮನಾಂನಿ ಆತ್ಮಧಿಕ ಹಿಂಸಾ ದಿಲ್ಲಿ. ಜಾಲ್ಲ್ಯಾರಿ ತೀಣೆ ಸರ್ವ ಕಷ್ಟ ಸಹನ ಕೆಲ್ಲಿ. ಆಪ್ಲ್ಯಲೆ ಬಾನ್ವಾಲಿ ಖಬರ ಜರ್ಮನಾಂಕ ಕಳ್ಳಿಲಿ ನಾ. ತಿಕ್ಕಾ ಭಾಯ್ ಸೊಳ್ಳಾರಿ ತಿಕ್ಕಾ ಪೊಳೊಚಿ ಖಾತಿರ ಪುಣೆ ತಿಗ್ಗಿಲೊ ಬಾನ್ವಾಣು ಭಾಯ್ ಯೆತ ಅಶೆ ಲೆಕ್ಕುನು ಆಪ್ತರಿಕ ಜರ್ಮನಾಂನಿ ತ್ಯಾ ಬಾಯ್ಲ ಮನುಷ್ಯೇಕ ಭಾಯ್ ಸೊಳ್ಳಿ. ತೆನ್ನಾ ತಿಗ್ಗಿಲಿ ಸ್ಥಿತಿ ಭೋ ಚಿಂತಾಜನಕ ಆತ್ಮಿಲಿ.

ಉಪರಾಂತೆ ಜರ್ಮನಾಂನಿ ಕಾರ್ಯಕರ್ತಾಲೆ ಪುತ್ರಾಕ ಹಿಂಸಾ ದಿವಚ್ಯಾಕ ಶುರು ಕೆಲ್ಲಿ. ಕಿತ್ತುಲೆಕಿ ಹಸ್ತೆ ತಾಂಯ ತೊ ಅಮಾನುಷ ಯಾತನಾ ಭೊಗ್ಲೊ. ಜಾಲ್ಲ್ಯಾರಿ ತ್ಯಾ ಬಾಲಕಾನ ಮನ ಗಟ್ಟಿ ಕೆಲ್ಲಿ. ಬಾಪ್ತುಸು ಕ್ಲೆಯ ಆಸ್ತ ಮ್ಹಳ್ಳೊ ವಿಷಯ ಬಿಲ್ಯಾಲ್ ಪ್ರಕಟೆ ಕೆಲ್ಲೊ ನಾ. ಹೊ ಹೇತು ತ್ಯಾ ಬಾಪ್ತುಕ ಕೆಳ್ಳೊ. ಪುತ್ರಾನ ಆಪ್ಲ್ಯಲೆ ಖಾತಿರ ಭೊಗಚೆ ಕಷ್ಟ ತಾಕಾ ಸಹನ ಕರುಂಕ ಜಾಲ್ಲೆ ನಾ. ಯೇಕ ಪಟೆ ಆಪ್ಲ್ಯಲೆ ಚರ್ಡು ಜರ್ಮನಾಲೆ ಚಿತ್ರ ಹಿಂಸೆತಾನ ಸಾರ ಜಾವ್ನೊ ಮ್ಹಣು ಲೆಕ್ಕುನು ತಾಣೆ ಆತ್ಮಹತ್ಯೆ ಕರನು ಘೆತ್ಲೆ.

ತಾಣೆ ಆತ್ಮಹತ್ಯೆ ಕರನು ಘೆತ್ಲಿಲಿ ಖಬರ ಜರ್ಮನಾಂಕ ಪಾವ್ಲೆ ತಕ್ಷಣ ತಾನ್ನಿ ಚೆಲ್ಯಾಕ ಬಂಧನೇತಾನು ಮೊಕ ಳೇಕ ಕೆಲ್ಲೊ. ಮುಕಾರಿ ಮಸ್ತ ಕಾಳ ತೊ ಚೆಲ್ಲೊ ಆಸ್ತೆಂತು ಆತ್ಮಿಲೊ. ತೊ ಆತ್ಮಯಿ ಜೀವಂತ ಆಸ್ತ. ಹಾತ ಪಾಯ ಜರ್ಮನಾಂನಿ ಮೊಳ್ಳಾತಿ. ಬೊಡ್ಡಾಂಚಿ ಸಹಾಯಾನ ಚಿವ್ವತಾ. ತಾಗ್ಗೆಲೆ ಆಂಗ ಭಗಿರಿ ಗಾಯಾಂಚಿ ಮಾವ ದಿಸತಾ.

ಪೋಲಿಷ್ ಜನಾಂಕ ಹೊ ಚೆಲ್ಲೊ ಜೀವಾಚೊ ಘಾಸು. ತಾಕಾ ಅಭಿಮಾನಾ ಚೊಯ್ತಾಲೆ ತಾನ್ನಿ. ಆತ್ಮ ಚೆಲ್ಯಾಕ ಜೆವ್ವಾಕ ಖಾನ್ವಾಕ ಉಣೆ ನಾ. ‘ನಾರ ಸಾಚೊ ಸುಪುತ್ರ’ ಅಶೆ ಪೋಲಿಷ್ ಜನಾಂನಿ ತಾಕಾ ನಾಮಕರಣ ಕೆಲ್ಲ್ಯಾ. ಚರ್ಡುನಾಂನೋ ತುಮಿಯಿ ಹ್ಯಾ ಚೆಲ್ಯಾ ವರಿ ಧೀರ ಸುಪುತ್ರ ಜಾವ್ನಾಕ ಯತ್ನ ಕರತಾತಿ.

● ಸಂಪನ್ವಲೊ ನೇಳು ವಿರಕ ಲೆಲ್ಯಾ ದುದ್ದಾಕ ಸಮ. ತಾಚ್ಚೆ ವಿಷಯ ರೋಣ್ಣೂಕಾ.

ಅಗತ್ಯವಿದ್ದಾಗ ಮಾತ್ರ ಪ್ರಯಾಣಿಸಿರಿ.

ಯುದ್ಧದ ಕಾರಣಗಳಿಂದ ಬಸ್ಸು ಸರ್ವಿಸುಗಳನ್ನು ಕಡಮೆಮಾಡುವ ಅಗತ್ಯವಿದ್ದಿದೆ. ಬಸ್ಸುಗಳೂ ಅವುಗಳ ಉಪಯೋಗದ ಮತ್ತು ದುರುಸ್ತಿಯ ಸಾಮಾನುಗಳೂ ಯುದ್ಧದ ಬಗ್ಗೆಯೇ ಅಗತ್ಯವುಂಟಾಗಿದ್ದು ಸಾಮಾನ್ಯ ಬಸ್ಸು ಸರ್ವಿಸುಗಳನ್ನು ಪೂರ್ವದಂತೆ ಏರ್ಪಡಿಸುವುದು ಅಸಾಧ್ಯವಿರುತ್ತದೆ. ಆದುದರಿಂದ ಪ್ರತಿ ಒಬ್ಬರೂ ಅನಿವಾರ್ಯ ಪ್ರಸಂಗದಲ್ಲಿ ಮಾತ್ರ ಪ್ರಯಾಣಿಸಬಹುದಲ್ಲದೆ ಇತರ ಸಂದರ್ಭದಲ್ಲಿ ಪ್ರಯಾಣ ಬೆಳೆಸದಿರುವುದು ಅಗತ್ಯವಿದೆ.

ಪ್ರಯಾಣಮಾಡಲೇಬೇಕೆಂದಿರುವಾಗ ಅತ್ಯಲ್ಪ ಸಾಮಾನನ್ನು ನಿಮ್ಮೊಡನೆ ಇಟ್ಟುಕೊಳ್ಳಿರಿ.

ಟಾಯರು ಟ್ರ್ಯಾಬ್‌ಗಳು ದುರ್ಲಭವಾಗಿರುವ ಈ ದಿನಗಳಲ್ಲಿ ಬಸ್ಸುಗಳು ಹೆಚ್ಚು ಭಾರವನ್ನು ಹೊರಲಾರವು.

ಭಾರದ ಸಾಮಾನುಗಳನ್ನು ನಿರಾಕರಿಸುವಾಗ ಸಿಟ್ರೀರದೆ ಏಜಂಟರೊಡನೆ ಸಹಕರಿಸಿರಿ.

Joint Managers,

The Combined Booking Agency,
MANGALORE.

The Joint Booking Office,
MANGALORE.

ನಿತ್ಯಕಥಾ:

ನಿಚಿತ್ರ ಗಾಂವು

[ಬಾಯಿಲೋ: — ಮನುಷ್ಯ:]

ತಾಣೆ ತ್ಯಾ ಗಾಂವಾಕ ಯೆವ್ಣೆ ತೆಂ ಮೈಲೆ. ತ್ಹಂಚೆ ಆಚಾರವಿಚಾರ ತೊ ಜಾಣ ನ್ಹಂಯ. ಪರಗಾಂವಾಂತ್ ಕಾಹಿ ಪುಣೆ ಚಿಲ್ಲರೆ ವ್ಯಾಸ ಕರನು ಜೀವನ ಕರಕಾ ಮ್ಹಳ್ಳಿಲಿ ಆಶಾ ಬಾಂ ದುನು ತೊ ತ್ಹಂಯ ಆಯ್ಕಿಲೊ.

ಪಂಜ್ವೇಸ ಮಗ್ಗಿ, ದೋನಿ ಕುವಾಳಿ, ತೀನಿ ಚೂಡಿ ಪಡಿಪಾನ, ಶೆಂಬರಿ ಪೊಪ್ಪಳ ಹೆ ಇತ್ತುಲೆ ಬಗ ಘೇವ್ಣು ತೊ ಶಹರಾ ದಿಶಾನ ಯೆತ್ತಾಲೊ. ಚಾರಿ ಹಜ್ಜಿ ಮುಕಾರಿ ಯೆತ್ತನಾ ಯೇಕ ಕಾಟ್ಲಿ ದಿಸ್ಲೆಂ. ತ್ಹಂಯ ಯೇಕು ಮನುಷ್ಯ ಮಾತ್ಪಾಕ ಮುಂಡಾಸು ಸುತ್ತಾನು, ಎದುರ ಯೇಕಿ ಪೆಟ ದವೊರು ಬತ್ತಿಲೊ. ಹ್ಯಾ ಪರಸ್ಥಳಾಚೆ ನಾಗರಿಕಾನ ಕಾಟ್ಲಾ ಎದ್ರಾವೆಲ್ಯಾನ್ ವತ್ತನಾ ಕಾಟ್ಲಾರಿ ಬತ್ತಿಲೊ ಮನುಷ್ಯ, “ಯೇ! ಕ್ಹಂಯ ವತ್ತಾ? ಕಾಟ್ಲಾಚೆ ಸುಂಕ ದೀವ್ಣು ಮುಕಾರಿ ವಸಚ” ಮ್ಹಣು ಭಿಸ್ಪಾ ಚ್ಯಾಕ ಲಾಗ್ಲೊ. ಹಾಂಗಾ ಕಾಟ್ಲಾಚೆ ಸುಂಕಾಚಿ ರಿವಾಜ ಆಸ್ಲಿ ಸೈ ಮ್ಹಣು ಲೆಕ್ಕನು ತ್ಯಾ ಪರಸ್ಥಳಾಚ್ಯಾನ್ ದೋನಿ ಆಣೆ ಸುಂಕ ದೀವ್ಣು ಮುಕಾರಿ ಸರಲೊ.

ದುಸರಿ ದೋನಿ ಫರ್ಲಾಂಗ ಮುಕಾರಿ ವತ್ತನಾ ಆನ್ಯೇಕ ಕಾಟ್ಲಿ ಮೆಳ್ಳಿ. ತ್ಹಂಯಾ ಯೇಕು ಮನುಷ್ಯ ಪೆಟ ಎದುರ ದವೊರ್ನು ಬತ್ತಿಲೊ. ಹಾಣೆ ತಾಕ್ಸಾಯಿ ದೋನಿ ಆಣೆ ಸುಂಕ ದೀವ್ಣು ಪಳೆಂ. ಉಸಾಯ ನಾತ್ರಿಲೆ ಸುಂಕ ದೀವ್ಣು ಮುಕಾರಿ ಸರಲೊ.

ಹ್ಯಾಚಿ ರೀತಿ ಯೇಕ ಮೈಲಿ ಚಮ್ಕುಚಿ ಭಿತರಿ ಅಟ ಕಾಟ್ಲಿ ಮೆಳ್ಳಿಂಕಿ.

ದಕ್ಷಿಣ ಹಿಂದೂಸ್ಥಾನಾಂತ್ ಕೃಷ್ಣವೀಣಾ ಮ್ಹಳ್ಳಿ ಪುರಾಣ ಸ್ಪಸಿದ್ಧ ನದೀಚಿ ತೀರಾರಿ ಏಕ ಸಾನ ಸುಂದರ

ಚಿಲ್ಲಾಂತುಲಿ ರುಪ್ಪಯಿ ಯೇಕಿ ಖರ್ಚು ಜಾಲ್ಲಿ. ಪೆಂಟಾಕ ಪಾವ್ಣಾ ಜಾಲ್ಯಾರಿ ಅನಿಕಯಿ ದೋನಿ ಮೈಲ್ಯೊ ಆಸ್ಲಿ. ಹ್ಯಾಚಿ ರೀತಿ ಸುಂಕ ದೀತ ಗೆಲ್ಯಾರಿ ಆಪ್ಣಾಣ ಹಾತ್ತಾಕ ಲಾಗ್ನಾ ಆಶೆ ಚಿಂತಾ ಕರನು ತೊ ಪರಸ್ಥಳಾಚೊ ಹಳ್ಳಾಚಿ ಹಜ್ಜಿ ಮುಕಾರಿ ದವರ್ತಲೊ. ಮುಕಾರಿ ದೋನಿ ಫರ್ಲಾಂಗ ವತ್ತನಾ ಆನ್ಯೇಕ ಕಾಟ್ಲಿ ಮೆಳ್ಳಿ. ತ್ಯಾ ಕಾಟ್ಲಾರಿ ಕೊಣಯಿ ಮ್ಹಕ್ರೆ ನಾ! ಹಾಕ್ಸಾಯಿ ವಾಟಿ ಚಮ್ಕುನು ಸಾಯ ಸೊಲ್ವಲ್ಯಾತಿ. ಪೊಚ್ಚುನು ತ್ಯಾ ಕಾಟ್ಲಾರಿ ಬಸ್ಲೊ.

ಹಾಣೆ ಬತ್ತಿಲೆ ಚಾರಿ ಫಡಿಯೇನಿ ಪೆಂಟಾಂತಾನ ಯೇಕು ಮನುಷ್ಯ ತಿತಾಂತು ಆಯ್ಲೊ. ತಾಗ್ಗೆಲೆ ಹಾತಾಂ ತುಂಯಿ ಸಾಮಾನು ಆಚಿಲೊ. ಕಾಟ್ಲಾರಿ ಬತ್ತಿಲ್ಯಾ ಪರಸ್ಥಳಾಚ್ಯಾನ್ ತಾಕ್ಸಾ ರಾಬ್ಲೊನು, “ಕ್ಹಂಯ ಮುಕಾರಿ ವತ್ತಾ? ತ್ಯಾ ಸಾಮಾನಾಕ ದೋನಿ ಆಣೆ ಸುಂಕ ದೀವ್ಣು ಮುಕಾರಿ ವಸಚ” ಮ್ಹಣಾಲೊ. ತಾಣೆ ಹಾಕ್ಸಾ ದೋನಿ ಆಣೆ ಸುಂಕ ದೀವ್ಣು ತಾಗ್ಗೆಲಿ ವಾಟಿ ಧರಲಿ.

ಹೆ ನಾಟಕ ಪೊಳೋನು ಪರಸ್ಥಳಾ ಚ್ಯಾಕ ಆಶ್ಚರ್ಯ ಜಾಲ್ಲೆಂ. “ಹ್ಯಾ ಗಾಂವ್ಚಿ ರೀತಿನೀತಿ ಕಸ್ಲಿ ವಿಚಿತ್ರ ಆಬ್ಲಾ! ಸುಂಕ ಘೆತ್ಲಾತಿ, ನಿಮಿಲ್ಲಾರಿ ಸುಂಕ ದಿತ್ಲಾತಿ. ಹಾಂಗಾಚಿ ಚಾರಿ ದೀಸ ರಾಬಲ್ಯಾರಿ ಸಿತ್ಯೆ ಲಾಗ್ಲಿ ಖಂಡಿತ” ಆಶೆ ಲೆಕ್ಕನು ತೊ ಪರಸ್ಥಳಾಚೊ ಹೆದರ್ನು ಫಾಲ್ಲೆಂ ಜಾವ್ಣಾ ಜಾಲ್ಯಾರಿ ತಾಗ್ಗೆಲೆ ಸ್ವಂತ ಗಾಂವಾಕ ಯೇವ್ಣು ಪಾವ್ಲೊ.

ಸಾಧುಸಂತಾಂಲೆ ಚರಿತ್ರ:

ಭಕ್ತ ಶೇಖರು ಬಿಲ್ವ ಮಂಗಳು

○.....ವೇಶ್ಯಾ ಚಿಂತಾಮಣಿ ಕಡಚ್ಯಾನ್ ಉಪದೇಶು

ಅಯ್ಯಾನ್ ಕೃತಾರ್ಥ ಜಾಲ್ಲೊ.....○

[ಲೇಖಕ: ‘ಪದ್ಮನಾಭ’]

ಖೆಡ್ಯಾಂತು ರಾಮದಾಸ ನಾಂವಾಚೊ ಏಕ ದೈವಭಕ್ತ ಬ್ರಾಹ್ಮಣು ನಿವಾಸ ಕರ್ತಾಶಿಲೊ. ಬಿಲ್ವಮಂಗಳು ತ್ಯಾ ಮಹಾಶಯಾಲೊ ಏಕ ಮಾತ್ರ ಪೂತು. ಬಾಪ್ಪನ ಪುತ್ರಾಕ ಜೀವನ ಸುಗಮ ಕರಚಿ ಖಾತಿರವೈದಿಕ ಆನಿ ಲೌಕಿಕ ಶಿಕ್ಷಣ ಯಥಾಸಾಧ್ಯ ದಿಲ್ಲೆಂ. ಬಿಲ್ವಮಂಗಳು ಬಾಪ್ಪನ ದಿಲ್ಲೆಂ ತಸ್ಲೆ ಉಚ್ಚ ಶಿಕ್ಷಣ ಆನಿ ತಾಗ್ಗೆಲೆ ನಿರ್ಮಲ ಹೃದಯಾಚಿ ಪ್ರಭಾವಾ ನಿಮಿತ್ತ ಚೆಡು ಪಣಾಂತಾಚಿ ಅತಿ ಶಾಂತು, ಸರ್ವ ನೀತಿ ಸಂಪನ್ನ ಆನಿ ಧರ್ಮಪ್ರೇಮಿ ಜಾವ್ಣು ಆಸ್ಲಿಲೊ. ಜಾಲ್ಯಾರಿ ಆಪ್ಣು—ಬಾಪ್ಪಾಲೆ ದೇಹಾವಸಾನಾ ಉಪ ರಾಂತೆ ನಾಯ್ಕ ಸ್ನೇಹಿತಾಂಗಲೊ ಸಂಗು ಆನಿ ಸರ್ವಸಂಪತ್ತಾಚೆ ಯಜ ಮಾನ್ಯ ಮೇಳ್ಳು, ತಾಗ್ಗೆಲೊ ಅಧಃ ಪಾತು ಜಾವ್ಣಾಕ ಶುರು ಜಾಲ್ಲೊ.

ಬಿಲ್ವಮಂಗಳಾ ಲಾಗ್ಲಿ ಮೈಸೊ ಆಸ್ಲಿಲೊ. ಘರಾಚೆ ಯಜಮಾನ್ಯಯಿ ಮೆಳ್ಳೆಲೆ. ಪ್ರಾಯಚೊ ಮದಯಿ ತಾಗ್ಗೆಲೆ ಲ್ಯಾಂತು ಭೋರ್ನುಗಲ್ಲೆಲೊ. ಆನಿ ವಾಯ್ಕ ಜನಾಂಗಲೆ ಸ್ನೇಹಾ ನಿಮಿತ್ತ ಅವಿವೇಕಾನಯಿ ತಾಗ್ಗೆಲೆ ಹೃದಯಾಂತು ಘರ ಬಾಂದಿಲೆಂ. ಏಕ ದೀಸು ತ್ಯಾ ಗಾಂವಾಚಿ ಏಕ ಶ್ರೀಮಂತಾ ತ್ಹಂಯ “ಚಿಂತಾಮಣಿ” ಮ್ಹಳ್ಳೆಲೆ ವೇಶ್ಯೆಲೆ ನರ್ತನ ಆಸ್ಲೆಲೆಂ. ಮಸ್ತ ಲೋಕು

ತ್ಹಂಯ ವತ್ತಾಲೀಂತಿ. ಬಿಲ್ವಮಂಗಳಾಯಿ ಆಸ್ಪಾಳಿ ಮಿತ್ರಮಂಡಲಿ ಸಮೇತ ತ್ಹಂಯ ಚಮಕಲೊ. ಚಿಂತಾ ಮಣಿಲೆ ಅಸೀಮ ಸೌಂದರ್ಯ ಹಾವ ಭಾವ, ಅಂಗವಿನ್ಯಾಸಾದಿ ಚೇಷ್ಟಿತ, ಆನಿ ಅತುಲ ಸಂಗೀತಾಚೆ ಜ್ಞಾನ ಪೊಳೋನು ತಾಗ್ಗೆಲೆ ಮನಚೆಂಚಲ ಜಾಲ್ಲೆಂ. ವಿನೇಕು ನಷ್ಟ ಜಾಲ್ಲೆಲೆ ನಿಮಿತ್ತ ಮೂರ್ಖ ಬುದ್ಧೀನಯಿ ತಾಕ್ಸಾ ಸಹಾಯು ಕೆಲ್ಲೊ. ಬಿಲ್ವಮಂಗಳು ಅಧಃಪಾತಾಚಿ ಹೋಡ ಪೊಂಡಾಂತು ಪಳ್ಯೊ. ಆನಿ ಹಾಡ—ಮಾಂಸಾನಿ ನಿರ್ಮಿತ ಜಾಲ್ಲೆಲ್ಯಾ ಕಾಂತಿ ಮಯ ಸುಸ್ವರೂಪಾ ವಸಯ್ ಆಸ್ಪಾಳೆಲೆ ಸರ್ವಸ್ವ ನಾಶ ಕರನು ತನು—ಮನ—ಧನ—ಕುಲ—ಮಾನ ಮರ್ಯಾದ ಆನಿ ಅತ್ಯಂತ ಉಜ್ವಲ ಧರ್ಮ್ವ ತಾಣೆ ಮಾಕ್ತಿ—ಮುಕಾರಿ ಜೊಯ್ತಾತಿ ಸೊಳ್ಳೆ. ಉಟಾಯ್ತನಾ, ಬಸ್ತನಾ, ಖಾತ್ತನಾ, ಸಿತ್ತನಾ, ಆನಿ ಸರ್ವ ಸಮಯಾಂತು ಬಿಲ್ವಮಂಗಳಾಲೆ ಉಗಡಾಸಾಚೊ ವಸ್ತು ಚಿಂತಾಮಣಿಚಿ ಜಾಲ್ಲಿ.

* * * *

ಆಜಿ ಬಿಲ್ವಮಂಗಳಾಲೆ ಬಾಪ್ಪಾಲೆ ಶ್ರಾದ್ಧ. ತ್ಯಾ ನಿಮಿತ್ತ ನಂಯೆಚಿ ವೆಲ್ಯೆ ಕುಶ್ಯೇನ ಆಸ್ಲಿಲೆ ಚಿಂತಾಮಣಿಲ್ಯಾ ಘರಾ ಲಾಗ್ಲಿ ವಚ್ಚಾಕ ತಾಕ್ಸಾ ಸಾಧ್ಯನಾ ಆಸ್ಲಿಲೆಂ. ಶ್ರಾದ್ಧಾಚಿ ತಯಾರಿ ಜಾವ್ಣು, ಪುರೋಹಿತಾನ ತಾಜ್ಜೆ ಕರಾನ ಶ್ರಾದ್ಧ ಮಂತ್ರ ಆವೃತ್ತಿ ಕರೋಚಾಕ ಶುರು ಕೆಲ್ಲೆಂ. ಜಾಲ್ಯಾರಿ ತಾಗ್ಗೆಲೆ ಮನ ಚಿಂತಾಮಣಿಲೆ ಚಿಂತೆಂತು ನಿಮಗ್ ಜಾವ್ಣು ಆಸ್ಲಿಲೆಂ ಹೊ ಆಚಾರು—ವಿಚಾರು ತಾಕ್ಸಾ ಚಾಂಗ ಮ್ಹಣು ದಿಸ್ತನಾ ಆಸ್ಲಿಲೆಂ. ಕತ್ತಿಪುಣೆ ಶ್ರಾದ್ಧಾಚೆ ಕಾರ್ಯ ಸಮಾಪ್ತ ಕರನು ಘಡಿ ಭಿತರಿ ಬ್ರಾಹ್ಮಣಾಂಕ ಜೆವಣ ಕೊರೋನು, ಬಿಲ್ವಮಂಗಳು ಚಿಂತಾಮಣಿ ತ್ಹಂಯ ವಚ್ಚಾಕ ತಯಾರಿ ಜಾಲ್ಲೊ. ಸಾಂಜ ಜಾವ್ಣು ಗೆಲ್ಲೆಲಿ. ತಾಗ್ಗೆಲೆ ಬಾಂಧವಾಂನಿ—“ಭಾಯಿ! ಆಜಿ ಬಾಪ್ಪಾಲೆ ಶ್ರಾದ್ಧ ಜಾಲ್ಲೆಲೆ ನಿಮಿತ್ತ ಘರ ಸೋಣ್ಣು ವಚ್ಚಾಕ ನಜ್ಜ” ಮ್ಹಣು ಸಾಂಗ್ಲೆಂ. ತೊ ವಿಲಂಬ ಕರ್ನಾಶಿ ನಂಯೆಚಿ ತೀರಾಕ ಚಮಕಲೊ. ದೇವಾಲಿ ಮಾಯಾ ಅನಾರ ಜಾವ್ಣು ಆಸ್ಲಿ. ಆಕಸ್ಮತ್ ಭಯಂಕರ ವಾರೆ ಯೇವ್ಣು, ಕಾಂಡಣಾ ಧಾರೇನ ಪಾವ್ಣು ಯೆವ್ಣಾಕ ಶುರು ಜಾಲ್ಲೊ. ಆಕಾಶ ಕಾಳ್ಯಾನ್

ತೆ ಸಹಜ! ಜಾಲಾರಿ.....

ಜೀವನಿವಾ ಆತ್ಮ ಕರಚಿ ನಾಕ್ಯಾ ಮ್ಹಣು ತುಮ್ಕಾಂ ದಿಸ್ಪಾಕ ಫಾವ ಆಸ್ಲೆ.

ತೆ ಸಹಜ! ಜಾಲಾರಿ ನಿವಾ ಕರಕಾ ಕೆದ್ನಾ? ಅಗತ್ಯ ದಿಸ್ತನಾ ಆತ್ಮಲೆ

ತಾವಳಿ.....ಅಸ್ವಸ್ಥ ಜಾವ್ಣು ಯಾ ವೃದ್ಧಾಪ್ಯಾಂತು ವಿನಿಮಿಶೆ ಅಗತ್ಯ

ಭಾರಿ ದಿಶ್ತಿಲೆ ತಾವಳಿ ನಿವಾ ಕರಚಿ ಸಾಧ್ಯ ನ್ಹಂಯ.

ಕಾರಣ, ಆಜೀಚಿ ನಿವಾ ಕರಾ. 34 ವರ್ಷ ಪಾಸೂನ್ ಹ್ಯಾ ವಿಷಯಾಂತು ಆಮ್ಕಾ ಆಶಿಲ್ಯಾ ಅನುಭವಾನಿ ತುಮ್ಕಾ ಹರಯೇಕ ಜನಾಂಕ ಜಾವ್ಣಾ ಜಾಲ್ಲೆಲೆ ತರಾಚಿ ಪಾಲಿಸಿ ಬದ್ದಲ್ ಆಮಿ ಸಾಂಗುಂ.

ಕೆಂಚಿ ಕಾರ್ ಬ್ರದರ್ಸ್, ಲಿಮಿಟೆಡ್,

ಹಿಂದಿ ಸಂಸ್ಥೆ ಮೇಳ್ಳು ದಕ್ಷಿಣ ಹಿಂದೂಸ್ಥಾನಾಚಿ ಪ್ರಾಮುಖ್ಯ ಏಜೆಂಟಿ.

ಜೊಂಜಿ ಲೈಫ್ ಮಂದಿರ, ಉಡುಪಿ, ದ. ಕ.

- | | | | |
|---------|-----------------|------------|---------------|
| ○ ಮುಂಬೈ | ○ ಮದರಾಸ | ○ ಬೆಂಗಳೂರು | ○ ಕಲ್ಕಿಕ್ಕೋಟಿ |
| ○ ಮಧುರಿ | ○ ತ್ರಿವೆಂದ್ರನಗರ | — ಆನಿ — | ○ ಮಂಗಳೂರು. |

ಭರನು ಗೆಲ್ಲೋ. ರಾತ್ರಿ—ದೀಪು ನಂ ಯಚಿ ತೀರಾರಿ ಆಸ್ತು ಚಿ ನಾವಿಕ ಸುಧಾಂ ದೋಣಿ ರುಕ್ಕಾಕ ಬಾಂದೂನು, ತಟಸ್ಥ ಜಾವ್ನು ಆಸ್ತಿಲಿಂತಿ. ಹೆ ಕಸ ಲೆಯಿ ಬಿಲ್ವಮಂಗಲಾಲೆ ದೋಳ್ಕಾಂಕ ದಿಸ್ತನಿ. ತಾಣೆ ಮಸ್ತ ರೀತಿರಿ, ದುಡ್ಡಾ ಆಶಾ ದಾಕ್ಟೊನು ನಂಯ ದಾಂಟಿಯಾ ಮ್ಹಣು ನಾವಿಕಾಂ ಲಾಗಿ ಸಾಂಗ್ಲೆ. ಕಸ್ತಲೆ ಮ್ಹಳ್ಳಾಯಿ ಮೋರುಂಕ ಕೊಣ ತಯ್ಯಾರ ಅಸ್ತೆ? ಆಪ್ತೆರಿಕ ಅಧೀರ ಜಾವ್ನು, ತಾಣೆ ಮಾರ್ಕೆ ಮುಕಾರಿ ಸಳ್ಳೆ ನಾಚಿ ಪೋವ್ನು ಪೊಚ್ಚೆ ರೋಣನು ನಂಯ್ತು ಉಡ್ಡಿ ಮಾರ್ಲಿ. “ಕಾಮಾತು ರಾಣಾಂ ನಭಯಂ ನಲಜ್ಜಾ” ಮ್ಹಳ್ಳೆ ಲೋಕೋಕ್ತಿ ಹಾಂಗಾ ಯಥಾರ್ಥ ಜಾಲ್ಲಿ. ಬಿಲ್ವಮಂಗಲಾಕ ಸ್ತೂತಿ ಚುಕ್ಕಿಲಿ. ತ್ಯಾ ವೇಳೆ ನಂಯ್ತುಂ ಏಕ ಮೂಡ್ ಪೋವ್ನು ಎತ್ತಾಶ್ಚಿಲೆ. ತೆ ರಾಕ್ಟುಡ ಮ್ಹಣು ಲೆಕ್ಕನು ತಾಜ್ಜೆ ಆಧಾರಾರಿ ನಂಯ ದಾಟಿಲೊ. ತಾಗೆಲೆ ಆಂಗಾರಿ ಆಂಗವಲಿ ಸುಧಾಂ ನಾ ಆಸ್ತಿ ಲಿಂತಿ. ಕೇವಲ ದಿಗಂಬರು ಜಾವ್ನು ಆಸ್ತಿಲೊ. ಚಿಂತಾಮಣಿಲೆ ಘರ ದೂರ ಆಶಿಲೆ ನಿಮಿತ್ತ ಪಿಶ್ಯಾ ವರಿ ಚಮ್ಪಾನು ವತ್ತಾಶಿಲೊ ಬಿಲ್ವಮಂಗಲಾಕ. ಬಿಲ್ವ ಮಂಗಲಾ ತ್ಹಂಯ ಶ್ರಾದ್ಧ ಆಸ್ತಿಲೆ ನಿಮಿತ್ತ ಆಜಿ ತೊ ಯೇಶಿನಾ ಮ್ಹಣು ನಿಶ್ಚಯ ಕರನು ಘರಾಚೆ ದ್ವಾರೆ ಬಂದ ಕರನು, ಮಾಳ್ಕೇರಿ ಸಿಕ್ಕಿಂತ ಜಾವ್ನು ಚಿಂತಾ ಮಣಿ ನಿದ್ದಲೆಲಿ. ತ್ಯಾ ವೇಳೆ ಭಾಯ್ ರಾಬ್ಬನು ಬಿಲ್ವಮಂಗಲಾಕ ತಿಕ್ಕಾ ಆಪ್ತಾಯ್. ವಾರೆ ಆನಿ ಪಾವ್ನಾ ನಿಮಿತ್ತ ತಿಕ್ಕಾ ಹೊ ಶಬ್ದು ಆಯ್ತಪಣೆ. ಬಿಲ್ವ ಮಂಗಲಾಕ ತೆತಾಂತುಂ ಹೆತಾಂತು ಘೊವ್ನು, ಝಗ್‌ಝಗಾ ಹುಜ್ಜಾಡಾಕ ವಣ್ಣೇರಿ ಏಕ ದೋರಾ ಮ್ಹಣ್ಣೆ ಲಾಂಚ್ಚೆ ಪೋಳೋನು, ತಾಜ್ಜೆ ಸಹಾಯಾರಿ ವಣಿತಿ ಉಡ್ಡುನು ಭಿತರಿ ಚಮಕಲೊ. ಆನಿ ಚಿಂತಾಮಣೀಕ ಜಾಗಯ್ಲಿ. ಬಿಲ್ವಮಂಗ ಲಾಕ ಪೋಳೋನು ತೀ ಸ್ತಂಭಿತ ಜಾಲ್ಲಿ. ನಗ್ಗೂರಪ, ಆಂಗಾಕ ಯೆವ್ಚಿ ಘಾಣಿ, ತೆ ಸರ್ವ ಪೋಳೋನು ತೀ ಮ್ಹಣಾಲಿ: “ಹ್ಯಾ ಕಾಳ್ಜಿ ರಾತ್ರಿ ನಂಯ ದಾಂಟಿಯು ಬಂದ ಕೆಲೆಲೆ ಬಾಗಿಲ ಕಾಣ್ಣು, ಭಿತರಿ ತೂ ಕಶ್ಚಿ ಆಯ್ಲೊ?” ಬಿಲ್ವಮಂಗಲಾಕ ಆಪ್ಣಾಲ್ ಸರ್ವ ಹಕೀಗತ ಸಾಂಗ್ಲೆ. ಘೋಡೆ ವೇಳಾನಿ ಪಾವ್ನು ರಾಬ್ಬೊ. ಹಾತ್ತಾಂತುಂ ದಿವ್ವೊ ಧರ್ನು ಚಿಂತಾ ಮಣಿ ಭಾಯ್ ಆಯ್ಲಿ. ಯೇವ್ಚಿ ಸಳ ಯಾನಾ ವಣ್ಣೇರಿ ಕಾಳೊ ಸರ್ಪು ಲಾಂ ಬ್ಬಲೊ. ನಂಯ್ಚಿ ತೀರಾರಿ ಏಕ ಮೂಡ್ ಪಳ್ಯಾಂ. ಹೆ ಸರ್ವಯಿ ಬಿಲ್ವಮಂಗಲಾ ನಯಿ ಸಳ್ಳೆಲೆ. ತಾಗ್ಲೆಲೆ ಮನ ಭೀವ್ಣಿ ಕಾಂಚ್ಲೆ. ತೀ ಕೋಪಾರಿ ಮ್ಹಣಾಲಿ —“ತೂ ಪವಿತ್ರ ಬ್ರಾಹ್ಮಣಾಂಗೇರಿ ಜನ್ಮಾಕ ಯೇವ್ಚು, ಬಾಪ್ಸಾಲೆ ಶ್ರಾದ್ಧ ಮ್ಹಳ್ಳೆಲೆ ವಿಚಾರಯಿ ಕರ್ನಾತಿ, ಏಕ

ಹಾಡ—ಮಾಂಸಾಚಿ ಬೊಂಬ್ಬಾ ವಸಯ್ತು ಇಲ್ಲಿ ಸ್ತ್ರೀತಿ ದರ್ವೇರ್ನು, ಹ್ಯಾ ಭಯಂ ಕರ ರಾತ್ರಿ ಮೂಡೆ ಆನಿ ಸರ್ವಾಚಿ ಆಧಾರಾರಿ ಹಾಂಗಾ ಧಾವ್ನು ಆಯ್ಲೊ. ತೂ ಆಜಿ ಹ್ಯಾ ಬಾಹ್ಯ ಸೌಂದರ್ಯಾಕ ಮೋಹು ಪಾವ್ನು ಸಿಸ್ಸೊ ಜಾಲೊ. ಹೆ ಸೌಂದರ್ಯ ಸ್ಥಿರ ನ್ಹಂಯ. ಹ್ಯಾ ಸೌಂದರ್ಯಾಚಿ ಬೊಂಬ್ಬಾಕಯಿ ಏಕ ದೀಪು ಹೇಚಿ ವಾಟೆರಿ ಸಳ್ಳೆಲೆ ಮೂಡಾಚಿ ಅವಸ್ಥಾ ಯೆವ್ವಾಕ ಆಸ್ತು. ಹ್ಯಾ ರೀತಿಚಿ ತುಗ್ಗಲೆ ನೀಚ ವೃತ್ತೀಕ ಧಿಕ್ಕಾರು ಆಸ್ಸೊ. ತೂವೆ ಹೇಚಿ ನಮೂನೇಚಿ ಆಸಕ್ತಿ ಆನಿ ಸ್ತ್ರೀತಿ ಭಗವಾನ್ ಶ್ರೀಕೃಷ್ಣ ಮೂರ್ತಿ ವಸಯ್ತು ದರ್ವೇಲಿ ಜಾಲಲ್ಯಾರಿ ನ್ಹಂ ಯವೆ ತಾಗೆಲೆ ದರ್ಶನಾ ಖಾತಿರ ಹ್ಯಾ ಪ್ರಕಾರ ಪ್ರಯತ್ನ ಕೆಲೆಲೆ ಜಾಲಲ್ಯಾರಿ ಆಜಿ ತೂ ಧನ್ಯ ಜಾವ್ನು, ದೇವಾಲೆ ದಿವ್ಯ ದರ್ಶನ ಪಾವ್ನು ಮುಕ್ತು ಜಾತ್ಯಾ ಶಿಲೊ.”

ತಿಗ್ಗಲೆ ಉತ್ತಂ ಆಯ್ತುನು ಬಿಲ್ವ ಮಂಗಲಾ ಸ್ತಂಭಿತು ಜಾಲ್ಲೊ. ಚರ್ಡು ಪಣಾಚಿ ಸ್ತೂತಿ ತಾಗೆಲೆ ಮನೋಮಂದಿ ರಾಚಿ ಧವೆ ವಣ್ಣೇರಿ ಪ್ರಕಾಶಮಾನ ಜಾವ್ನು ದಿಸ್ಲಿ. ದೊಳೆಂತುಲಾಕನ ಪಶ್ಚಾತ್ತಾಪಾಚೆ ಉದಕ ದೆವ್ಲೆ. ತಾಗ್ಲೆಲೆ ಹೃದಯ ವೀಣೆಂತುಲಾಕನ ಮಧುರ ಸ್ವರು ಉಜ್ಜಲೊ. ತತ್‌ಕ್ಷಣ ಬಿಲ್ವ ಮಂಗಲಾಕನ ಚಿಂತಾಮಣಿಲೆ ಪಾಯ ಧರ್ನು, ಮನಾಂತೂಚಿ ತಿಕ್ಕಾ ಗುರು ಮ್ಹಣು ಲೆಕ್ಕನು ನಮಸ್ಕಾರು ಕೆಲ್ಲೊ. ಆನಿ “ಹೆ ಆಪ್ಣಾ! ತೂವೆ ಮಾರ್ಕಾ ಆಜಿ ದಿವ್ಯ ದೃಷ್ಟಿ ದೀವ್ಚು ಕೃತಾರ್ಥ ಕೆಲ್ಯಾ” ಮ್ಹಣು ಸಾಂಗೂನು ತೇಚಿ ಕ್ಷಣಾರಿ ಚಿಂತಾಮಣಿಲೆ ಘರಾತಾಕೂನು ಭಾಯ್ ಸರ್ಲೊ.

ಬಿಲ್ವಮಂಗಲಾಕನ ಶ್ಯಾಮಸುಂದ ರಾಲೆ ಪ್ರೇಮಮಯಿ—ಮನೋಹರ

ಮೂರ್ತಿಚಿ ದರ್ಶನಾ ಖಾತಿರ ಪಿಶ್ಯಾ ವರಿ ತಂತ್ಲೆಯ ಭೊಂವ್ವಾಕ ಶುರು ಕೆಲ್ಲೊ. ಘೋಡೆ ದೀಪಾ ಉಪರಾಂತೆ ದೈವ ವಶಾತ್ ಏಕ ರೂಪವತೀ ಬಾಯ್ಲ ಮನು ಸ್ವೇಲಿ ಭೇಟಿ ಜಾಲ್ಲಿ. ಪುಳ್ಳೊ ಸಂಸ್ಕಾರು ಪುರಾ ನಾಶು ಜಾಯ್ನಾ ಆಶಿಲೆ ನಿಮಿತ್ತ ತಿಗ್ಗಲೆ ಅಸಾಮಾನ್ಯ ಸೌಂದರ್ಯ ಪೋಳೋನು ದುಸರಿ ತಾಗ್ಲೆಲೆ ಮನ ವಿಷಯಾಗ್ನಿಂತು ಸಳ್ಳೆ. ತೀ ಸ್ತ್ರೀ ಮುಕಾರಿ ಚಮಕಲಿ. ಹೊ ಮಾರ್ಕೆಚಿ ಚಮಕಲೊ. ತೀ ತಿಗಲೆ ಘರಾ ಭಿತರಿ ಗೆಲ್ಲಿ. ಬಿಲ್ವಮಂಗಲಾ ತ್ಯಾ ಘರಾಚಿ ಬಾಗ್ಲಾಲ್ಯಾಗಿ ವಚ್ಚೊನು ಉದಾಸು ಜಾವ್ನು ಬಸ್ಲೊ. ತ್ಯಾ ವೇಳೆ ಘರಾಚೊ ಮಾಲಿಕ್ ಭಾಯ್ ಯೇವ್ಚು, ಮಲಿನ ತೊಂಡಾಚಿ ಬ್ರಾಹ್ಮಣ ಅತಿಥಿ ಪೋಳೊನು “ತೂ ಇತ್ಯಾಕ ಆಯ್ಲೊ?” ಮ್ಹಣು ನಿಮ್ಗಿಲೆ. ಬಿಲ್ವಮಂಗಲಾಕನ ಮನಾಂತು ಕಪಟಿ ಆಟಯ್ತಾಶಿಲೆ ಸತ್ಯಾಚಿ ಸಾಂಗ್ಲಾಲೊ:—ಕೀ “ಏಕಪಟಿ ದೊಳೆ ಭೋರ್ನು ತ್ಯಾ ಬಾಯ್ಲ ಮನು ಸ್ವೇಕ ಪೋಳೊಚಾಕ ಮಾರ್ಕಾ ಅಪೇಕ್ಷಾ ಆಸ್ತು. ತಿಕ್ಕಾ ಭಾಯ್ ಆಪ್ತಯಿ” ತೀ ಸ್ತ್ರೀ ಗೃಹಸ್ಥಾಲಿ ಬಾಯ್ಲ ಜಾವ್ನು ಆಶಿಲಿ. ಅತಿಥಿ ವತ್ಸಲು ಜಾವ್ನು ಆಶಿಲಾ ತ್ಯಾ ಗೃಹಸ್ಥಾನ ಏಕ ಪಟಿ ಮೆಗಲೆ ಬ್ರಾಹ್ಮಣ ಸಳ್ಳೆಲೆ ನಿಮಿತ್ತ ಕಾಹೀ ದೋಷು ನಾ ಮ್ಹಣು ಲೆಕ್ಕನು, ಬಾಯ್ಲೆಕ ಭಾಯ್ ಆಪ್ಣೊವ್ವಾಕ ಮ್ಹಣು ಭಿತರಿ ಚಮ್ಪಲೊ. ಹೆತಾಂತು ಬಿಲ್ವಮಂಗಲಾಲೆ ಹೃದಯ ಸಮುದ್ರಾಂತುಂ ನಿರನಿರಾಳಿ ಭಾವನಾತರಂಗಂಯೆವ್ವಾಕ ಶುರು ಜಾಲ್ಲಿ.

“ಅನನ್ಯಾಶ್ಚಿಂತಯಂತೋಮಾಂಯೇ ಜನಾಃ ಸರ್ಯು ಪಾಸತೇ | ತೇಷಾಂ ನಿತ್ಯಾಭಿಯುಕ್ತಾನಾಂ ಯೋಗ ಕ್ಷೇಮಂ ವಹಾಮ್ಯಹಂ” ಮ್ಹಳ್ಳೆಲೆ ಗೀತಾ ಚಾರ್ಯ ಶ್ರೀಕೃಷ್ಣ ಪರಮಾತ್ಮಾಲೆ ಉತ್ತಾ ಪ್ರಮಾಣೆ ಆಜಿ ಭಕ್ತ ಶಿರೋಮಣಿ ಬಿಲ್ವಮಂಗಲಾಲೊ ಯೋಗ ಕ್ಷೇಮಾ

ಭಾರು ದೇವಾನುಚಿ ವ್ಯಾಂವ್ಯಾ ಸಳ್ಳೊ. ದೇವಾನ ತಾಕಾ ದಿವ್ಯದೃಷ್ಟಿ ದೀವ್ಣು, ಕೃತ ಕಾರ್ಯಾಕ ಪಶ್ಚಾತ್ತಾಪು ಯೆವ್ವಶಿ ಕೆಲ್ಲೆ. ತ್ಯಾಚಿ ಸಮಯಾರಿ ತೀ ಸ್ತ್ರೀ ಭಾಯ್ ಆಯ್ಲಿ. ಪಾತಿವ್ಯತ್ಯಾಚಿ ಅಪೂರ್ವ ಶೋಭನಿ ಝಗ್‌ಝಗೇಚಿ ತೊಂಡಾಚಿ ತ್ಯಾ ನಾರೀ ರತ್ನಾಕ ಪೋಳೊನು ತಾಕಾ ಅತ್ಯಂತ ದುಃಖ ಜಾಲ್ಲೆ. ಆನಿ ಮನಾಂತೂಚಿ “ಹೇ ಅಭಾಗೀ ದೋಳ್ಕಾ ನೋ, ತುಮ್ಮಿ ನಾತಿಲೆ ಜಾಲಲ್ಯಾರಿ ಹಾಂವ ಕಿತ್ತುಲೆಕಿ ಉನ್ನತ ಪದವೀಕ ಪಾವ್ತಾಶಿಲೊ” ಮ್ಹಣ್ಣಚಿ ದೋನಿ ಕಾಂಟಿ ಹಾಣ್ಣು, ದೋಳ್ಕಾಂಕ ಕೊಂ ಪೂನು ಘೆತ್ಲೆ. ರಕ್ತಾಚಿ ಅಜಸ್ರಧಾರಾ ದೇವ್ಣು ಗೆಲ್ಲಿ. ತೊ ನಾಂತೂಚಿ, ಹರಿ ಕಿರ್ತನ ಕರ್ತಾಚಿ, ಚಮ್ಪಲೊ. ತ್ಯಾ ಅತಿಥಿಪ್ರೇಮಿ, ದಂಪತೀಂಕ ಭಾರೀದುಃಖ ಜಾಲ್ಲೆ. ಬಿಲ್ವಮಂಗಲಾಲೆ ಮೂಸ ಆನಿ ಕಯಿ ನಿರ್ಮಲ ಜಾಲ್ಲೆ.

ಪರಮ ಪ್ರಿಯತಮ ಶ್ರೀಕೃಷ್ಣಾಲೆ ವಿಯೋಗಾಚಿ ದಾರುಣ ವ್ಯಥೇರಿ ಬಿಲ್ವ ಮಂಗಲಾಲೆ ದೋಳ್ಕಾಂ ತು ಲ್ಯಾ ನ ಚೋವೀಸ ಘಂಟೆಮಿ ಉದಕ ದೆಂಪ್ಪಾಕ ಶುರು ಜಾಲ್ಲೆ. ತಾಕಾ ಖಾಣ-ಜೆವಣ, ತಾನಿ-ಭೂಖ, ನೀದ-ಜಾಗರು, ಹಾಜ್ಜೆ ಖಂಚೆಯ ಪರವಾ ನಾ ಆಶಿಲಿ. “ಕೃಷ್ಣ-ಕೃಷ್ಣ” ಮ್ಹಣು ಮಧುರ ಸ್ವರಾಧಿ ನಾಮ ಕೀರ್ತನ ಕರ್ತಾಚಿ ನಿರನಿರಾಳಿ ಖೆಡ್ಯಾಂತುಂ, ಹರಯೇಕ ಪುಣ್ಯಕ್ಷೇ ತ್ರಾಂತು, ಅಖಂಡ ರಾನ್ನಾಂತು ವಚ್ಚೊನು ದೇವದರ್ಶನಾ ಖಾತಿರ ಯತ್ನ ಕರ್ತಾ ಶಿಲೊ. ಹ್ಯಾ ಪರಿಸ್ಥಿತಿರಿ ಭಕ್ತ-ಬಾಂಧವು ಶ್ರೀಕೃಷ್ಣ ಕಶ್ಚಿ ನಿಶ್ಚಿಂತೇರಿ ರಾಬ್ಬತ? ತಕ್ಷಣ ಗೊಂವಾಂಕ ಜೊರೊಚಿ ಗೋಪ ಬಾಲಕಾಲೆ ವೇಷಾರಿ ದೇವಾನ ಬಿಲ್ವ ಮಂಗಲಾಲ್ಯಾಗಿ ಯೇವ್ಚು ಮ್ಹಣಾಲೊ: “ಹೇ! ಮಾ ಮಾ! ತುಕ್ಕಾ ಭಾರೀ ಪೊಟ್ಟು ಭೂಕ ಜಾತ್ಯಾ ನ್ಹಂಯವೆ? ಹಾಂವೆ ಘೋಡೇಚಿ ಖಾಣ ಆನಿ ಸಿವ್ವಾಕ ಉದಾಕ ಹಾಳ್ಕಾಂ. ಹೆ ಘೇವ್ಚು, ಭೂಕ ಥಂಡ ಕರನು ಘೆ.” ತ್ಯಾ ಚಿಲ್ಲ್ಯಾ ಲೊ ಮಧುರ ಸ್ವರು ಆಯ್ತಾನುಚಿ ಬಿಲ್ವ ಮಂಗಲಾಲೆ ಮನ ಆಕರ್ಷಿತ ಜಾಲ್ಲೆ. ತಾಗ್ಲೆಲೆ ಹಾತ್ತಾಂತುಲೊ ದುರ್ಲಭು ಪ್ರಸಾದು ಘೇವ್ಣು: “ಚಿರ್ಡಾ! ತುಗ್ಗಲೆ ಘರ ಕ್ಹಂಯ? ನಾಂವ ಕಸ್ತಲೆ? ತೂ ಕಸ್ತಲೆ ವ್ಯಾಪ್ತಿ ಕರತಾ?” ಮ್ಹಣು ನಿಮ್ಗಿಲೆ. “ಮೆಗ್ಗಲೆ ಘರ ಲಾಗ್ಲೆಚಿ ಆಸ್ತು. ಮಾರ್ಕಾ ನಾಂವ ಮ್ಹಣು ನಾ. ಕೊಣ ಖಂಚಿ ನಾಂವಾನಿ ಆಪ್ತಯಾತಿ ಕಿ ತಾಗೆಲ್ಯಾಗಿ ಹಾಂವ ಉಲ್ಲಯ್ತಾಂ.” ಮ್ಹಣು ಗೋಪ ಬಾಲಕಾಕನ ಜವಾಬ ದಿಲ್ಲಿ. ಬಾಲಕಾಲೆ ವೀಣಾವಿನಿದಿತ ಉತ್ತಂ ಆಯ್ತುನು ಬಿಲ್ವ ಮಂಗಲಾಲೆ ಮನ ಮುಗ್ಧ ಜಾವ್ನು ಗೆಲ್ಲೆ. ವತ್ತನಾ ವಾ-

ANNOUNCEMENT

We have pleasure to announce that we will shortly be opening branches at:-

COIMBATORE
ERODE
MADURA &
SALEM

A vital link for those in business and trade with the above centres, or others desiring to establish new connections with them, will be provided with the opening of these branches.

We extend a hearty invitation to all to avail of the new services and opportunities offered by us.

[ESTD. **Canara Bank Limited** 1906]

(Incorporated in British India. Liability of Members Limited)

ಬೈರಿ ಬಾಲಕು ಮೃಣಾಲೋ: "ಮಾಮ್ಮಾ! ಹಾಂವ ಕೆದ್ದಾಯಿ ತುಕ್ಕಾ ಜೆವಣ ಘೇವು ಯೆತ್ತಾಂ" ಬಿಲ್ವ ಮಂಗಲಾನ ಪ್ರತ್ಯುತ್ತರ ದಿಲ್ಲಿ: "ಜಾಯ್. ಭಾರೀ ಸಂತೋಷು. ಕೆದ್ದಾಯಿ ತೂಂ ಹಾಂಗಾಯೊ." ಬಾಲಕು ಚಮ್ಮಲೊ.

ತ್ಯಾ ಪಾಸೂನ ಬಿಲ್ವ ಮಂಗಲಾಕ ಹರಯೇಕ ನಿಮಿಷಾಂತಾಯಿ ತ್ಯಾ ಬಾಲಕಾಲೋಚಿಲುಗಡಾಸು. ತಾಣೆ ಮನಾಂತುಂ ಲೆಕ್ಕೆ ಕಿ: "ಹಾಂವ ಸ್ತ್ರೀ ಮೋಹಾಂತಾಕೂನು ಬಾಯ್ಕು ಯೇವ್ಚು ಬಾಲಕಾಲೆ ಮೋಹಾಂತುಂ ಪಳೊಮು? ನಂ ಯುಲ್ಲಾನ್ ಬಾಂಯ್ತುಂ ಪಳೊವರಿ ಜಾಲ್ಲಿ ಮೆಗ್ಗಿಲಿ ಅವಸ್ಥಾ" ತ್ಯಾ ವೇಳೆ ವಾಪಾಸ ತೊ ರಸಿಕು ಬಾಲಕು ಆಯ್ಲೊ.

ಅನಿ ಹಾಗೆಲೊ ಹಾತು ಧರನು: "ಮಾಮ್ಮಾ! ತೂಂ ಇತ್ಯಾಕ ನುಲಿತ ಬಸ್ತಾ? ವೃಂದಾವನಾಕ ವಚ್ಚಾವೆ? ಯೆತ್ತವೆ ತೂಂ" ಮ್ಹಣು ನಿಮ್ಹುಂಕ ಲಾಗ್ಲೊ. 'ವೃಂದಾವನ' ಮ್ಹಳ್ಳೆಲೊ ಶಬ್ದು ಆಯ್ಕಲೆ ತಕ್ಷಣ ಬಿಲ್ವ ಮಂಗಲಾಲೆ ಕಾನ ನೀಟ ಜಾಲ್ಲೆ. ಸಂತೋಷು ಉಕ್ಕುನು ಆಯ್ಲೊ. ಅನಿ ಮೃಣಾಲೋ: "ಮಾಕ್ಕಾ ದೋಳೆ ದಿಸ್ತನಾತಿ. ತ್ಯಾ ನಿಮಿತ್ತ ಕತ್ತಿ ಪ್ರಯಾಣ ಕರು?"

ಬಾಲಕು ಮೃಣಾಲೋ: "ಹೇ ಬಡ್ವೇಚೊ ಯೇಕು ಮುಲ್ಗೊ ತೂಂ ಧಸರಿ. ಆನ್ಯೇಕು ಮುಲ್ಗೊ ಹಾಂವ ಧರ್ತಾಂ. ತೂಂ ಮಾಕ್ಳೆ ಯೊ. ಹಾಂವ ಹೆಗೂರ ಮುಕಾರಿ ವತ್ತಾಂ" ಬಿಲ್ವ ಮಂಗಲಾನ ಸಂತೋಷಾರಿ ಸಮ್ಮತಿ ದಿಲ್ಲಿ. ತ್ಯಾ ಪ್ರಮಾಣ ಭಕ್ತು ಅನಿ ದೇವು ಚವಸಲಿಂತಿ.

ಘೊಡೆ ದೂರ ವಚ್ಚೊನು, ಬಾಲಕು ಮೃಣಾಲೋ: "ಮಾಮ್ಮಾ! ವೃಂದಾವನ ಆಯ್ಲೆ, ಅನ್ನಿ ಹಾಂವ ವತ್ತಾಂ." ತ್ಯಾ ವೇಳೆ ಬಿಲ್ವ ಮಂಗಲಾನ ತಾ ಬಾಲಕಾಕ ಆಲಿಂಗನ ದಿಲ್ಲಿ. ಬಿಲ್ವ ಮಂಗಲಾಲೆ ಸರ್ವಾಂಗ ರೋಮಾಂಚಿತ ಜಾವ್ಚು. ಯೇಕು ಪ್ರಕಾಶು ಯೇವ್ಚು ಹಾಗೆಲಿ ಆಂಗಾಂತುಂ ರಿಗಲೊ. ಬಿಲ್ವ ಮಂಗಲಾಕ ದಿವ್ಯ ದೃಷ್ಟಿ ಆಯ್ಲೊ.

ದೃಷ್ಟಿರ ಸಳಯನಾ ತೋಚಿ ಶ್ರೀ ಕೃಷ್ಣ ಮ್ಹಳ್ಳೆಲೊ ವಿಚಾರು ಕಳಿತಾಕ ಆಯ್ಲೊ. ತಾಗೆಲೆ ದೊಳೆಂತುಲ್ಲಾನ ಪ್ರೇಮಾಶ್ರು ಧಾರಾ ದೇವ್ಚು ಗೆಲ್ಲಿ. ಅನಿಕಯಿ ಗಟ್ಟಿ ದೇವಾಲೊ ಹಾತು ಧರ್ನು, "ಹೇ ಶ್ಯಾಮಸುಂದರ! ಆಜಿ ತುಗ್ಗೇಲೊ ಗುರ್ತು ಮಾಕ್ಕಾ ಮೆಳ್ಳೊ. ಸುಮಾರ ದೀಸಾ ನಂತರ ತುಗ್ಗೇಲೆ ದಿವ್ಯದರ್ಶನ ಘೆವ್ಚೆ ಪುಣ್ಯ ಮಾಕ್ಕಾ ಮೆಳ್ಳೆ. ಅನ್ನಿ ಹಾಂವ ತುಕ್ಕಾ ಸೋಣ್ಣಾ. ಖಂಡಿತ ಜಾವ್ಚು ನಾ. ತ್ರಿಕಾಲಾರಿಯಿ ಸಾಧ್ಯ ನಾ"

ದೇವಾನ ಹಾತು ಸೊಡ್ವಾನು ಘೆತ್ಲೊ. ತ್ಯಾ ವೇಳೆ ಬಿಲ್ವಮಂಗಳು "ಜೇ ಭಗವನ್! ವತ್ತವೆ? ದೀನ ಭಕ್ತಾಲೊ ಉಗಡಾಸು ದವರಿ. ಬಲಾತ್ಕಾರಿ ಹಾತು ಸೊಡ್ವಾನು ಘೇವ್ಚು

ವಚ್ಚಾಕ ತುಕ್ಕಾ ಸಾಧ್ಯ ಆಸ್ಸುಂ ಪುರೊ. ಮೆಗ್ಗಿಲೆ ಹೃದಯ ಮಂದಿರಾತಾಕೂನು ತುಕ್ಕಾ ವಚ್ಚಾಕ ಸಾಧ್ಯ ಆಸ್ಸವೆ?" ಮ್ಹಣು ಸಾಂಗ್ಲಾಲೊ. ದೇವು ಸಂತುಷ್ಟ ಪಾವ್ಚು ಆಪ್ಣಾಳೆ ಕೋಮಲ ಕರಕಮಲಾಂನಿ ಭಕ್ತ ಶಿಖಾಮಣಿ ಬಿಲ್ವ ಮಂಗಲಾಲೆ ದೊಳಾಂಕ ಆಪ್ಳೊ. ತಕ್ಷಣ ತಾಕಾ ದೋಳೆ ಆಯ್ಲೆ. ಪ್ರತ್ಯಕ್ಷ ದೇವಾಲೆ ಭುವನ ಮೋಹಿನೀ—ಅನುಪಮರೂಪ ರಾಶೀಚೆಂದರ್ಶನ ಘೆವ್ಚು ತೊ ಕೃತಾರ್ಥ ಜಾಲ್ಲೊ.

[ರಣಜಿತ್ ಮೂವಿಟೋನ್ ಹಾನ್ ತಯ್ಯಾರ ಕೆಲ್ಲಿಲೆ 'ಭಕ್ತ ಸೂರದಾಸ್' ಮ್ಹಳ್ಳೆ ಚಿತ್ರಾಚಿ ಕಾಣೆ ಬಿಲ್ವಮಂಗಲಾಲೆ ಕರ್ಣಿಕ ಸಂಖಂಧ ಪಾನ್ವಿಲಿ ಜಾವ್ಚಾಸ್ಸ.]



ಬಟ್ಟುಟ್ಟು ರಾಂದಯೋ

ಬಟ್ಟುಟ್ಟು ಪುರಿ: ಜಾಯ್ ಜಾಲ್ಲೆಲೊ ಜೀನಸು—ಸ್ವ ಹೋಡ ಬಟ್ಟುಟ್ಟಿ, ಯೇಕ ಕಪ್ ಭಸರಿ ತೂಪ, ಯೇಕು ಪಾವು ಚಾಂಗ ಗೊಂನಾ ಪೀಟಿ, ಆಟ ಮಿಸಾಂಗೋ, ಆಲ್ಟೆ, ಕೊತ್ತೊಂಬರಿ ಪಾಲ್ಗೊ.

ರಾನ್ವೀರಿ ಉದಾಕ ದವೊರ್ನು ತಾಂತುಂ ಬಟ್ಟುಟ್ಟೊ ಶಿಜ್ವಯಾ. ಸಾಲಿ ಕಾಣ್ಣು ಭಿತವೆಲೊ ಬಟ್ಟುಟ್ಟೊ ಲಾಯಕ ಕರನು ಪುಡಿ ಕರಾ. ಯೇಕ ಚವ್ವೆ ತೂಪ ರೊಕೊನು ಪೀಟಿ ಅನಿ ಬಟ್ಟುಟ್ಟೊ ಕಾಲ್ವಯಾ. ಮಿಸಾಂಗ, ಆಲ್ಟೆ, ಅನಿ ಕೊತ್ತೊಂಬರಿ ಪಾಲ್ಗೊ ಸಪೂರ ಚೂರು

ಕರನು ಪಿಟ್ಟುಕ ಭರಶಿಯಾ. ರುಚೀಕ ಜಾಯಿ ತಿತ್ತುಲೆ ವಿಾಟಿ ಘಾಲಾ.

ಪಿಟ್ಟುಟ್ಟೊ ಪಿಯ್ಯಾವಾ ಇತ್ಯುಲೆ ಹೋಡ ಗುಳಿಯೋ ಕರನು ಹಾತ್ತಾನಿ ತ್ಯೋ ಗುಳಿಯೋ ಚೆಟ್ಟಿ ಕರನು ಚಪಾತಿ ತಳ್ಳು ಕಾಳ್ಯಾ ವರಿ ಕಾಯ್ಲಿಂತುಂ ತಳಾತಿ. ರುಚಿಕರ ಬಟ್ಟುಟ್ಟು ಪುರಿ ತಯ್ಯಾರ ಜಾತ್ಯಾ.

ಬಟ್ಟುಟ್ಟೊ ಅನಿ ಕಾಜ್ಜು ಬೀಯೇ ರಾಂದಯಿ: ಜಾಯ್ ಜಾಲ್ಲೆಲೊ ಜೀನಸು, ಕಾಲ ವಿಸ (Viss) ಮಧ್ಯಮ ಸೈಜಾಚೊ ಬಟ್ಟುಟ್ಟೊ, ಯೇಕ ಸೇರು ಕಾಜ್ಜು ಬಿ, ದೋನಿ ಪಿಯ್ಯಾವ. ಹೆ ಇತ್ಯುಲೆ ಬಗ ರಗಡ್ಯಾಂತುಂ ವಾಟ್ವಾತಿ: ವಿಸ ಸುಕ್ಲೊ ಮಿಸಾಂಗೋ, ಯೇಕು ಲೊಸ್ಲೇ ಕಾಂದೊ; 1/2 ಇಂಚ ಹೋಡ ಆಲ್ಟೆ; ಚಾರಿ ಲವಂಗ; ಯೇಕ ಚವ್ವೆ ಜೀರೇ; ಯೇಕ ಚಿವ್ವು ಕುಂಕುವ ಕೇಸರ ಅನಿ ರುಚೀಕ ಜಾಯಿ ತಿತ್ತುಲೆ ವಿಾಟಿ.

ಬಟ್ಟುಟ್ಟೊ ಶಿಜ್ವೊನು ಸಾಲಿ ಕಾಣ್ಣು ಜಾತ್ವಾಚಿ ಸೊಂಗಾಕ ಶಿಂದ್ಲಾ ವರಿ ಶಿಂದಾತಿ. ರಾನ್ವೀರಿ ಕಾಯ್ಲಿ ದವೊರ್ನು ತಾಂತುಂ ತೂಪ ರೊಕೊನು ಪಿಯ್ಯಾವು ಭಾಜ್ವಾತಿ—ಪಿಯ್ಯಾವಾ ಕೊಡ್ಚೊಲು ತಾಂಬೊ ಜಾಯ್ ಯೆತ್ತನಾ ಕಾಜ್ಜು ಬಿ ಘಾಲ್ಚು ಭಾಜಾತಿ. ವಾಟ್ವೊನು ದವರ್ಲಲೊ ವಾಸೋಲು ಕಾಯ್ಲಿಂತುಂ ರೊಕೊನು ಕಾಜ್ಜು ಬಿ ತಾಂಬೊ ಜಾವ್ವೊ ವರೆನ ಚಾಳಾತಿ.

ಆತ್ಮ ಶಿಂದೊನು ದವರ್ಲಲೊ ಬಟ್ಟುಟ್ಟೊ ತಾಕಾ ಮೆಳ್ಳೊನು ಹೆಳಾಚಿ ಚಾಳಾತಿ. ತಾಂತುಂ ಯೇಕ ಕಪ್ ಉದಾಕ ರೊಕೋನು 1 ಗ ಉಜ್ವಾರಿ ವಾಸೋಲು ದಾಟಿ ಜಾವ್ವೊ ವರೆನ ಹೂನ ಕರಕಾ. ಹೂನ ಆಸ್ತನಾಚಿ ವಾಡುಂಕ ಶುರು ಕೂ. ಹೀ ರಾಂದಯಿ ಸ್ವ ಜನಾಂಕ ಪಾವ್ತಾ.

—ಭೀಮು

ಪೆರೆಶ್ಯಾಟ್ ಸೈನ್ಯ ದೆಂವೊಚಿ ಯತ್ನಯಿ ಚಲತಾತಿ. ಕೆತ್ತುಲೆ ಕಪ್ಪು ಆಯ್ಚಾ ರಿಯಿ ಸಹನ ಕರನು ಜಯ ಮೆಳ್ಳೊ ವರೆನ ಝಗಡ್ಡಾ ಆಶೆ ಜರ್ಮನ್ ಸೇನಾಪತಿನ ತಾಗೆಲ್ಚಾ ಸೈನ್ಯಾಂಕ ಆಜ್ಞಾ ದಿಲ್ಯಾ. ಮಿತ್ರ ಸೈನಿಕ ವೀರಾವೇಶಾನ ಝಗಡೆ ತಾತಿ.

ಹಂಗೇರಿಂತುಂ ಬುಡಾಪೆಸ್ಕ್ ನಗರಾಕ ವೆಡೊ ಘಾಲ್ತೆಲೆ ರಷ್ಯನ್ ಸೈನ್ಯ ತ್ವಂಯ ತಾನು ಝೆಕೋಸ್ಲೇವೇಕಿಯಾ ದಿಶಾನ ಮುಕಾರಿ ಸರತಾ.

ಅಸ್ಟ್ರಿಯಾ ಗಡ್ಡೇ ದಿಶಾನಯಿ ರಷ್ಯನಾಲಿ ಪ್ರಗತಿ ದಿಸ್ಲಾ. ವಿಯೆನ್ನಾ ನಗರ ಸಂರಕ್ಷಣ ಕರಚಿ ಖಾತಿರ ಜರ್ಮನಾಲಿ ತಯ್ಯಾರಿ ಚಲತಾ.

ಆದ್ಲ್ಯಾ ಸಟಿಚ್ಯಾ ಹುಮ್ನಾಂಕ ಉತ್ತರ

೧. ಕುಂಕಡ
೨. ರೈಲ
೩. ಇಲೆಕ್ಟ್ರಿಕ್ ಬಸ್

ಇಟಲಿಂತುಂ ಯುದ್ಧ ಮಂದಗತಿನ ಚಲತಾ. ತ್ವಂಯ ಜರ್ಮನಾಂನಿ ಆತ್ಮ ಧಿಕ ಯುದ್ಧ ಸಲಕರಣ ಹಾಡೊನು ತೀವ್ರ ಪ್ರತಿಭಟನ ಶುರು ಕೆಲ್ಲ್ಯಾ. ಬ್ರಿಟಿಷ್ ಅಪ್ಪಮ ಸೈನ್ಯಾಚಿ ಕೆನೆಡಿಯನ್ ಅನಿ ನ್ಯೂಝೀಲೆಂಡ್ ಸೈನಿಕಾಂನಿ ಫೈಂಜಾ ನಗರ ವಶ ಕರನು ಘೆತ್ಲೆ.

ಬರ್ಮಾ ಕ್ಷೇತ್ರಾಂತುಂ ಮಿತ್ರಾಂಕ ಉಲ್ಲೇಖನೀಯ ಜಯ ಮೆಳ್ಳೆ. ಭಾಮೊ ನಗರ ಮಿತ್ರ ಸೈನಿಕಾಂನಿ ವಶಕರನು ಘೆತ್ಲೆ. ಆರಾಕಾನ್ ಕ್ಷೇತ್ರಾಂತುಂ ಬುಧೆಡಾಂಗ್ ಪಟ್ಟಣ ಮಿತ್ರ ವಶ ಜಾಲ್ಲೆ. ತ್ವಂಯ ತಾನು ದುಸರಿ ಮುಕಾರಿ ಸರಲಾ ಮಿತ್ರ ಸೈನ್ಯ!

ಫಿಲಿಪೈನ್ಸ್‌ಚ್ಯಾ ಮಿಂಡೋರೋ ದ್ವೀಪಾಂನಿ ಅಮೇರಿಕನ್ ಸೈನ್ಯ ದೆಂವೊಚಿ. ಎದೊಳು ಭಿತರಿ ತ್ಯಾ ದ್ವೀಪಾಂತುಂ ಇಕ್ರಾ ಮೈಲ್ಯೋ ಮುಕಾರಿ ಸರಲಾ ತೆ ಸೈನ್ಯ. ತ್ವಂಚಿ ಸ್ಯಾಂಡೋಸ್ ಪಟ್ಟಣ ಅಮೇರಿಕನಾಂನಿ ಸ್ವಾಧೀನ ಕರನು ಘೆತ್ಲೆ. ಆತ್ಮ ಸ್ಯಾಂಡೋಸ್ ತಾನು ಸ್ವ ಮೈಲ್ಯೋ ಮುಕಾರಿ ಆಯ್ಣಾತಿ ಮಿತ್ರ ಸೈನಿಕ. ಲೆಯ್ಯೆಂತುಂಯಿ ಅಮೇರಿಕನಾಂನಿ ಪ್ರಗತಿ ಕುಂತಿತ ಜಾಯ್. ೩,೦೦೦ ಜಪಾನ್ ಸೈನಿಕ ಯುದ್ಧಾಂತುಂ ಹತ ಜಾಲ್ಲೆ.

ಗ್ರೀಸ್ ರಾಷ್ಟ್ರಾಚ್ಯಾ ಏಥನ್ ನಗರಾಂತುಂ ಕ್ರಾಂತಿಚೊ ಉಜ್ವೊ ಆನಿಕಯಿ ನಿಪ್ಪಿಲೊ ನಾ. ಯೇಕ ಪಟಿ ಸಂಧಾನ ಜಾವ್ಚಿ ಲಕ್ಷಣ ದಿಸ್ತಾ. ಆತ್ಮ ದುಸರಿ ತೀ ಲಕ್ಷಣ ದೂರ ಜಾಲ್ಲ್ಯಾಂತಿ. ದೋನಿ ತರ್ಪಚಾಂಕಯಿ ಭಯಂಕರ ಯುದ್ಧ ಚಲತಾಚಿ ಆಸ್ಸ.

"V"

ಸಾನ ಪಕ್ಲೋ

++

ಸಾನ ಪಕ್ಲೋ ತಾಂಗಲೆ

ಪಿಲ್ಲಾಂ ಖಾತಿರ ಆಹಾರು ಒಟ್ಟು ಕರನು ದವರ್ತಾತಿ. ತಾಂಕಾಂ ಮುಖಾವಯ್ಲಿ ಯೋಚನಾ ಆಸ್ಸ.

ತತ್ವೀಂಚಿ ಬುದ್ಧಿವಂತ ಮನುಷ್ಯಾಂಕ ತಾಂಗಲೆ ಚರ್ಚವಾಂನಿ ಮುಖಾವಯ್ಲಿ ಯೋಚನಾ ಆಸ್ಸ. ತಾಂಚೆ ಖಾತಿರ ಜಾವ್ಚು, ತಾಂಗಲೆ ವಿದ್ಯಾ ಅಭಿವೃದ್ಧಿ ಸರಾಗ ಜಾವ್ಚೆ ಖಾತಿರ, ತಾಂಗಲೆ ಬಾಪ್ತುಸ 'Children's Endowment', ಮ್ಹಣು ಇನ್ಯಾರ ಕಾಡ್ತಾತಿ.

+

The Canara Mutual Assurance Co., Ltd.,

UDIPL.

ರಣಕ್ಷೇತ್ರ

ಜರ್ಮನಿಂತುಂ ಜರ್ಮನ್ ಸೈನಿಕಾಂನಿ ಅತ್ಯುಜ್ವಲ ಪ್ರತಿಭಟನ ಶುರು ಕೆಲ್ಲ್ಯಾ ಆಶೆ ಆಯ್ತಾ. ಬೆಲ್ಜಿಯಮ್ ಅನಿ ಲಕ್ಸೆಂಬರ್ಗ್ ಮಧ್ಯೆಂತುಂ ಲಸಪ್ಪಾಚ್ಯಾ ಓಂ ಮೈಲ್ಯೋ ವಿಸ್ತಾರ ಕ್ಷೇತ್ರಾಂತುಂ ಜರ್ಮನಾಂನಿ ನವೊ ಅಭಿಯೋಗು ಶುರು ಕೆಲ್ಲ್ಯಾ. ಘೊಡೆ ಜರ್ಮನ್ ಸೈನ್ಯ ಅಮೇರಿಕನ್ ಹಾಣ್ಯಾಂತುಂ ಭಿತರಿ ರಿಗ್ಲ್ಯಾಂತಿ. ಯೇಕ ಜರ್ಮನ್ ಸೈನ್ಯ ಏಕೆನ್ ನಗರಾಕ ೧೫ ಮೈಲ್ಯೋ ದೂರ ಯುದ್ಧ ಕರತಾಚಿ ಬೆಲ್ಜಿಯಮಾಂತುಂ ಘುಸ್ತಾ. ಆಸ್ಟ್ರೀಕ ಲಕ್ಸೆಂಬರ್ಗ್‌ಂತುಂ ರಿಗ್ಲ್ಯೊನು ಘೊಡೇಂಚಿ ಮುಕಾರಿ ಸರ್ಲಾ. ಜರ್ಮನಾಂನಿ ವಿಮಾನ ಕಾರ್ಯಾಚರಣಯಿ ಜೋರು ಕೆಲ್ಲ್ಯಾ. ಅಮೇರಿಕನ್ ಸೈನ್ಯ ಮಾಗತಿ

ಚಂದ್ರನ ಉದ್ದೇಶವೇ ಏನು.

ಅಪಾರ ಸಮುದ್ರ ಹೊಡೆ ಹೊಡೆ ಪಾಳೆ ಮ್ಹಳ್ಳೆ ಹಾತ್ರಾನಿ ತಾಕಾ ಸ್ವಾಗತ ಕರುಂಕ ತಯಾರ ಜಾವ್ವತಿ ದಿಸ್ತಾಲೊ. ಚಂದ್ರಾಲೆ ಹುಜ್ಜಾಡಾ ಪಸಾವತ ಸಗಲೆ ಜಗತ್ಯ ಹಾಸ್ಮುಖಿ ತೊಂಡಾರಿ ದಿಸ್ತಾಲೆ. ಪ್ರಕೃತಿ ಮ್ಹಳ್ಳೆಲಿ ಬಾಯ್ ಮನುಷ್ಯ, ಧವೇ ಕಾಪ್ಪಡ ನೈಸೂನು ದೇವು ಮ್ಹಳ್ಳೆಲಿ ಪ್ರಿಯತ ಮಾಲೆ ಅಭಿಸಾರ ಕರುಂಕ ಭಾಯ್ ಸರತಾಕಿ ಮ್ಹಣಿಸಿ ದಿಸ್ತಾತ್ಲಿ. ನೀಲ ಉದಕಾಚಿ ಚಂದಾಯಿ ಪೊಳೊಚ್ಯಾಕ ಭಾರೀ ರಮ್ಯ ಆಸ್ಲಿಲೆ. ಏಕ ಕಡೆ ಥಂಡ ವಾರೆ ಶೆಳಾಯ್ತಾ. ಅನ್ಯೇಕ ಜಾಗ್ಯಾರಿ ನೀಲ ಜಲರಾಶಿ. ತಿಸರೆ ಕಡೆನ ನಿರ ನಿರಾಳಿ ಮಾಡ್ಯಾತೊಟಿ ಆನಿ ವಿಶಾಲ ರೆಂವೆಚಿ ರಾಶಿ. ಸುತ್ತಾಚಿ ಸಳಯ್ತನಾ, ಏಕ ರೀತಿಚೊ ಸಂತೋಷು ಆಸ್ಸು ಜಾವ್ತು ತಾಜೆ ರಚಯಿತಾಲಿ ಬುಧ್ವಂತಿಕಾ ಮನಾಂತು ನಾಂತಾತ್ಲಿ.

ತೆ ದೃಶ್ಯ ಪೊಳೊನು ಮನಾಕ ಉಲ್ಕಾಸ ದೀವ್ತಾ ಮ್ಹಣು ಲೆಕ್ಕಾನು ನಾರದ ಮಹಾಮುನಿ ಹರಿನಾಮ ರೀತನ ಕರ್ತವ್ಯ ಪಡ್ತಿಮ ಸಮುದ್ರ ತೀರಾರಿ ಯೇವ್ನು ರಾಬ್ಲೊ. ಥಂಡ ವಾರ್ಯಾಚಿ ಶೀತಲ ಸ್ಪರ್ಶಕ ಆಂಗ ಸೋಣ್ಣು ಅತುಲ ಬ್ರಹ್ಮಾನಂದಾಂತು ಮಗ್ನು ಜಾಲೊ ತೊ. ತ್ಯಾ ಪ್ರಮಾಣೆ ಥೊಡೊ ವೇಳು ಸಂಪವ್ಣೊ. ನಾರದಾಕ ಹ್ಯಾ ಲೋಕಾಚಿ ವಿಸ್ತೃತಿ ಜಾವ್ನು ಗೆಲ್ಲಿ. ದೇವಾಲೆ ಹೊಡೆ ಶಕ್ತೀಚಿ ಅಸ್ತಿತ್ವ ಹಾಂಗಾ ದೆಕ್ಕು ಪಳೆ. ಥೊಡೆ ವೇಳಾನಿ ಸಮುದ್ರಾ ಪಾಳಾ ವಸಯ್ ನಾಂತಸಚಿ ಏಕು ಧವೊ ವಸ್ತು ಯೇವ್ನು ನಾರದಾಲೆ ಪಾಯ್ಕಾಕ ಆಡ್ಲೊ. ತಾಣೆ ತೆ ಕಸ್ತಲೆ ಮ್ಹಣು ಪಳಯ್ತನಾ 'ನರ ಕಪಾಲ' ಮ್ಹಳ್ಳೆಲೊ ವಿಷಯ ಕಳಿತಾಕ ಆಯ್ಲೊ. ನಾರದು ಇತ್ತೆ ಸಾನ ಮೂ-

ಯೇಕ ಕಾಣೆ:

ಬ್ರಹ್ಮಾಲೆ ಬರಸಪ ಚುಕ್ಕನಾ

—ಚುಕ್ಕನ ಮ್ಹಣು ಬ್ರಹ್ಮಾಕ ಕಳೋಚ್ಯಾಕ ಗೆಲ್ಲಲೊ ನಾರದ ಮುನಿ ತೊಂಡ ಸಾನ ಕರನು ಮರ್ತ್ಯ ಲೋಕಾಕ ಪರತಲೊ—

[ಲೇಖಕ: ಪದ್ಮನಾಭ ಮಲ್ಕ.]

ತಿವೆ? ದುಸ್ರ್ಯಾಂಕ ಟೀಕಾ ಕರನು ತೆತಾಂತು ಹೆತಾಂತು ಮಾತ್ಸರ್ಯ ಗಾಂಟಿ ಘಾಲ್ತು, ಲಡಾಯಿ ಕರನು ಘಾಲೂಂಕ ತೊ ಭಾರಿ ಪ್ರವೀಣು. ಹೆ ಕಪಾಲ ಮೆಳ್ಳೆಲಿ ಉಪರಾಂತೆ ನುಲಿತ ಬಸ್ತವೆ ತೊ? ತೆ ಕಪಾಲ ಹಾತ್ರಾಂತು ಘೇವ್ನು ಸೂಕ್ಷ್ಮ ರೀತಿರಿ ಪೊಳೊವ್ನು ಆಲೋಚನ ಕರ್ತನಾ ಏಕ ಬರಸಪ ದೆಕ್ಕು ಪಳೆ ತಾಕಾ. (ಬ್ರಹ್ಮಾನ ಸಂ ಸ್ಕೃತ ಭಾಷೇನ ಬರಯಿಲೆ ತೆ) ತೊ ವಾಚ್ಚುನು ನಾರದಾಕ ಆಶ್ಚರ್ಯ ಜಾಲ್ಲೆ. ಬ್ರಹ್ಮಾ ವಸಯ್ ಕೋಪುಯಿ ಆಯ್ಲೊ. ಬ್ರಹ್ಮ ಮೃತಾರೊ ನ್ಹಂಯವೆ! ತ್ಯಾ ನಿಮಿತ್ತ ಬುದ್ಧೀಕ ಜಡ ಮಾಂಡಾನು ಗೆಲ್ಲಾ ತಾಕಾ ಮ್ಹಣು ವಿಚಾರ್ನು ತೆ ಕಪಾಲ ಘೇವ್ನು ಸತ್ಯ ಲೋಕಾಕ ಬಾಯ್ ಸರಲೊ. ತೆ ಬರಸಪ ಹ್ಯಾ ಪ್ರಮಾಣೆ ಆಸ್ಲಿಲೆ. "ಜನ್ಮ ಪ್ರಭೃತಿ ದಾರಿದ್ರ್ಯಂ ದರ್ಶನರ್ಪಣಿ ಬಂಧನಂ || ಸಮುದ್ರ ತೀರೇ ಮರಣಂ ಕಿಂಚಿತ್ ಶೇಷಂಭವಿಸ್ಯತಿ" ತಾಜೊ ಸಾರಾಂತು:—"ಜಾತ್ನಾಚಿ ದುರ್ಬಳ ಪುಣ, ಮಾಗ್ಗಿರಿ ಧಾ ವರ್ಸ ಕಾರಾ ಗೃಹ ವಾಸು, ಆಪ್ತರಿಕ ಸಮುದ್ರ ತೀರಾರಿ ಮರಣ, ತ್ಯಾ ಉಪರಾಂತೆ ಥೊಡೇಚಿ ಚಲ್ವಾಕ ಆಸ್ಸು."

ಸತ್ಯಲೋಕಾಚಿ ವಿಶಾಲ ಸಭಾ ಭವನಾಂತು ದೇವಮಂಡಲೀಚೆ ಮಧ್ಯೆಂ

ತು ಉಚ್ಚಾಸನಾರಿ ಬ್ರಹ್ಮ ಬಯ್ಯನು ಆಸ್ಲಿಲೊ. ಸುತ್ತಾಚಿ ತಾಗ್ಗಲೆ ಪರಿ ವಾರ ಆಜ್ಞಾ ನಿರೀಕ್ಷಣೆರಿ ರಾಬ್ಲಿಲೆ. ಸರಸ್ವತೀ ದೇವಿ ತಾಗ್ಗಲಾಗ್ಗಿ ಬಯ್ಯನು ಕೋಮಲ ಹಾತ್ರಾಂತಿ ವೀಣಾ ವಾಜ್ಜಿ ತಾತ್ಲಿ. ಏಕಡೆ ಗಂಧರ್ವಾಂಗಲೆ ಮೋಹನ ಗಾಯನ ಆನೇಕ್ ಮುನೀಶ್ವರಾಂಗಲೆ ಸಾಮಗಾನ. ಏಕ ದಿಶಾನ ರಂ ಭಾದಿ ಅಪ್ಪರಾಂಗಲೆ ಲೀಲಾ ನರ್ತನ, ಹ್ಯಾ ಪ್ರಮಾಣೆ ಅತ್ಯಂತ ವೈಭವಾರಿ ಬ್ರಹ್ಮ ಸಭೇಂತು ಸುಖಾಸೀನ ಜಾವ್ನು ಆಸ್ಲಿಲೊ. ತ್ಯಾ ವೇಳೆ ನಾರದಾಲಿ ಸವಾರಿ ತ್ಹಂಯ ಆಯ್ಲಿ. ಸಭೇಂತಾಸಿ ಲಾಗ್ನಿ ತಾಕು ಗೌರವ್ ದಿಲ್ಲೊ. ತೊ ಸರೂತ ಬ್ರಹ್ಮಾಲ್ಯಾಗಿ ವಚ್ಚುನು ತಾಕಾ ಪ್ರಣಾಮ ಕರನು ರಾಬ್ಲೊ. ತಾಕಾ ಏಕ ಪೀಠ ಹಾಡೋನು ಬಸಾಯ್ಲೊ. ಆನಿ "ನಾರದಾ! ತೂಂವೆ ಹಾಂಗಾ ಯೆವಚ್ಯಾಕ ಕಾಹೀ ವಿಶೇಷ ಕಾರಣ ಆಸ್ಸು ಕೇ?" ಮ್ಹಣು ನಿಮಿತ್ತ. ನಾರದು ಮ್ಹಣಾಲೊ ಕೇ: "ಮೆಗಲಾಗ್ಗಿ ಲೋಕ ಸಂಚಾರಾಂತು ಕಾಹೀ ವಿಶೇಷ ನಾ. ಜಾಲ್ಲ್ಯಾರಿ ತುಗಲೆ ವಿಷಯಾಂತು ಥೊಡೊ ವಿಚಾರು ಕರುಂಕ ಆಸ್ಸು ಮಾಕಾ. ಪಿತಾಮಹಾ, ಲೋಕಾಂತು ತೂಂಚಿ ಪುಜ್ಯ ಆನಿ ಮೃತ್ಯುಡೊ. ತುಗಲೆ ಉತ್ರಾ ಪ್ರಮಾಣೆ ಜಗತ್ಯ ಚಲ್ತಾ. ತುಗಲೆ ಬರಸಪ ಕೋಣಾಂಚಾನಯಿ ಚುಕ್ಕೊಚಾಕ ಸಾಧ್ಯ ನಾ. ತುಗಲೆ ಸೃಷ್ಟಿ ಕಾರ್ಯ ಯಶಸ್ವಿ ರೀತಿರಿ ಜಾತ್ತಾ ನತ್ತಾ. ತ್ಯಾ ನಿಮಿತ್ತ ತುಕಾ ಗರ್ವ ಚಣ್ಣು ಗೆಲ್ಲಾ ಮ್ಹಣು ದಿಸ್ತಾ. ಮಾರ್ಕೆ ಮುಕಾರಿ ವಿಚಾರು ಕರ್ನಾಶಿ ತೂ ಕಾಮ ಕರ್ತಾ. ಅಶಿ ಜಾಲ್ಲ್ಯಾರಿ

ಥೊಡೇ ದೀಸಾ ಭಿತರಿ ತುಗಲೆ ಧವಳ ಕೀರ್ತಿ ಕಳಂಕು ಆಯ್ಲಿ ಶಿವಾಯಿ ರಾಬ್ಲಿಶಿ ನಾ."

ಹೇ ಆಯ್ಕಾನು ಬ್ರಹ್ಮ ಸ್ತಂ ಭಿತು ಜಾಲ್ಲೊ. ನಾರದಾಲಿ ಗಡಿಬಿಡಿ ಪೊಳೊನು ಹಾಸುನು ಆಯ್ಲೊ. "ಹೇ ಮಹಾರಾಯಾ! ತೂ ಕಸ್ತಲೆ ಮ್ಹಣಾ? ತುಗಲೆ ಉತ್ರಾಚೊ ಅರ್ಥು ಮಾಕಾ ಜಾಯ್ತಾ. ಹಾಂವೆ ವಿಚಾರು ಕರ್ನಾಶಿ ಕ್ಲಂಯ, ಕಸ್ತಲೆ ಕಾಮ ಕೆಲ್ಲಾ?" ಅಶಿ ಮ್ಹಣಾಲೊ.

ತ್ಯಾ ವೇಳೆ ನಾರದು ಸಾಂಗ್ಲಾಲೊ "ಪಿತಾಮಹಾ! ಘೆ. ಪಳೆ. ತುಗಲೆ ಪ್ರಶ್ನಾಕ ಜವಾಬ ಜಾವ್ನು ತುಗಲಿ ಕೃತೀಚಿ ದಾಕ್ಯಯ್ತಾ. ಹ್ಯಾ ಕಪಾಲಾ ವಸಯ್ ತೂಂವೆ ಕಸ್ತಲೆ ಬರಯ್ತಾ?" ಮ್ಹಣು ಕಪಾಲ ಬ್ರಹ್ಮಾಲ್ಯಾಗಿ ದಿಲ್ಲೆ.

ಬ್ರಹ್ಮಾ ಆತ್ಮ ಸಮ್ವಲೊ ನಾರದಾಲೊ ಅಭಿಪ್ರಾಯ. ತೊ: "ನಾರದಾ ಹೊ ವಿಷಯು ಕೇ ತೂಂವೆ ನಿಮ್ಗುಚೊ? ಆತ್ಮ ಕಿತಿ ಜಾಲ್ಲ್ಯಾ? ಬರಿಯಲೆ ಪ್ರಮಾಣೆ ಜಾಲ್ಲ್ಯಾ ಕಿ ನಾ. ತೂಂಚಿ ಸಾಂಗ."

ನಾರದಾ ಮ್ಹಣಾಲೊ: "ಜಾವ್ನು ಆಸುಂಕ ಪುರೊ. ಪ್ರಭೊ! ಮೋರ್ಚಿ ಪುಡ್ಲೇಚಿ ಘಟನಾ ಜಾವ್ಚಾಕ ಪುರೊ. ತಾಂತು ಆಶ್ಚರ್ಯ ನಾ. ಮೆಲ್ಲೆ ಉಪರಾಂತೆ ಕಸ್ತಲೆ ಜಾವ್ಣೆ?"

ಬ್ರಹ್ಮಾ ಹಾಸ್ಯಾಚಿ ಮ್ಹಣಾಲೊ "ಹೇ ಪಿಶ್ಯಾ! ಹೀಚಿವೆ ತುಗಲಿ ಬುದ್ಧಿ? ಮಹಾಮುನಿ ನಾರದಾನ ಸತ್ಯ ಲೋಕಾಕ ಕಪಾಲ ಘೇವ್ನು ಯೆವ್ಣೆ ಸಾನ ವಿಷಯವೆ? ತ್ಯಾ ನಿಮಿತ್ತಾಚಿ ಹಾಂವೆ ತತ್ವಿ ಬರೋಚಾಕ ಕಾರಣ."

ನಾರದು ಲಚ್ಲೆಲೊ. ಜೈ ನಾರಾಯಣ್ ಮ್ಹಣುಚಿ, ಬ್ರಹ್ಮಾಕ ನಮಸ್ಕಾರು ಕರನು ಲೋಕ ಸಂಚಾರಾಕ ಚೆವ್ವಲೊ. ಬ್ರಹ್ಮಾಲೆ ಬರಸಪ ಕೋಣಾಕಯಿ ಚುಕ್ಕೊಚಾಕ ಸಾಧ್ಯನಾ ಮ್ಹಳ್ಳೆಲೆ ಉತ್ತರ ಫಟ್ಟಿ ನ್ಹಂಯ.

Edited, Printed & Published by V. S. Kudva at the Navabharat Press Kodialball, Mangalore.

ಏಕ ನಾರಾಚೆ ಪಂಚಾಂಗ (ತಾ. 22-12-'44 ಧರ್ಮ ತಾ. 28-12-'44 ಥಾಯಿ)

ತಾರಣ ಸಂ ಪುಷ್ಯ ಶುಕ್ಲಪಕ್ಷ ದಕ್ಷಿಣಾಯನ ಹೇಮಂತಮತು:

ತಾರೀಖ	ತಿಥಿ	ನಾರು	ನಕ್ಷತ್ರ	ವಿಶೇಷ
22	ಸಪ್ತಮಿ	ಶುಕ್ರಾರು	ಪೂರ್ವಾಷಾ	ಎಳೆಮಾಸ
23	ಅಷ್ಟಮಿ	ಶನಿವಾರು	ಉರ್ಧ್ವಾಷಾ	
24	ದಶಮಿ	ಆಯ್ದಾರು	ರೇವತಿ	
25	ಏಕಾದಶಿ	ಸೋಮಾರು	ಆಶ್ವಿನಿ	ಸರ್ವೇಷಾಂಏಕಾದಶಿ
26	ದ್ವಾದಶಿ	ಮಂಗಳಾರು	ಭರಣಿ	ಸೌಮ್ಯಕೋಟಿ ದ್ವಾದಶಿ
27	ತೃಯ್ಯದಶಿ	ಬುಧವಾರು	ಕೃತ್ತಿಕಾ	
28	ಚತುರ್ದಶಿ	ಬ್ರಹ್ಮವಾರು	ಮೃಗಶಿರಾ	

THE
Canara Sales Corporation Ltd.,
KODIALBALL, MANGALORE.

FOR

All Makes of Tyres & Tubes
and Automobile Accessories.
Gas Plants that require no
petrol to work Buses and
Lorries.

DIRECTLY IMPORTED MOTOR
PARTS AND TOOLS

ELECTRICAL WIRES, ACCES-
SORIES & MACHINERY.

An Enquiry Costs You No Money